
ತ್‌ 


ಒಂದನೆಯ ಸ್ಥಾನ 


ಲೋಮಪಾದರಾಯನ ಆಸ್ಟಾನ. 


ರಾಜಗುರುವೂ ಇಬ್ಬರು ಪ್ರಧಾನಿಗಳೂ ಇರುವರು 


ಸ್‌ ಮಶಿ 
ರಾಜನು ಪ್ರವೇಶಿಸುವನು 


ಗುರು. (ವೃತ್ತ) 


ಶ್ರೀದೇವೀನಿಲಯಂ ದಯಾಹೃದಯನೊರ್ವಂ ಸಚ್ಚಿದಾನಂದನಾರ್‌ 
ಮಾದೇವಂಹರಿಬೊಮ್ಮರೆಂದೆರಿಸುವಂ ಸೃಷ್ಟ್ಟಾದಿ ಕಾರ್ಯ ೦ಗಳೊಳ್‌ 
೬ ಖ್‌ ಬ 
ಆ ದೇವಂ ಕರುಣಾರಸಕ್ಕನಿಶಮುಂಕಾದಿರ್ಪ ಮೂಲೋಕಕಾ 
ಮೋದಾಹ್ಲಾದದ ವೈಷ್ಟಿಯಂ ಕರೆದು ತಾಂ ಪಾಠಕ್ಕೆ ಸಂಸೃಷ್ಟ್ರಿಯಂ | 

೨ ಶಾನಾ 

ರಾಜ.--ಪೂಜ್ಯರಿಗೆ ವಂದಿಸುವೆನು. 

ಗುರು. -ಮಹಾರಾಜನಿಗೆ ಒಳ್ಳೆಯದಾಗಲಿ, 

ರಾಜ. ಈ ಕೇರಳ ರಾಜ್ಯವು ಹೀಗೆ ಕ್ಲಾಮನೀಡಿತವಾಗಿದ್ದಷ್ಟು ದಿನವೂ 
ನಾನು ಒಳ್ಳೆಯೆದಾವುದನ್ನೂ ಕಾಣುವೆನೆಂದೆಣಿಸಲಾಕೆನು. 

ಮೊದಲನೆಯ ಪ ಧಾನಿ, ಅದು ನಿಶ್ಚಯ. 

ಗುರು.--ಶ್ರೀಹರಿಯ ಕೃಪೆಯಿಂದ ಈ ಕಷ್ಟವೂ ನೀಗುವುದು. 

ರಾಜ.ನಾವ್ರ ದಿನವೂ ದೇವರಿಗೆ ಮೊರೆಯಿಡುತ್ತಿದ್ದೇವೆ. ಇರುವು 
ದನ್ನು ಸಾಧ್ಯವಾದಷ್ಟು ಬ್ರಾಹ್ಮಣರಿಗೆ ದಾನಮಾಡುತ್ತಿದ್ದೇವೆ. 
ತಾವೂ ನಮ್ಮ ಸೀಮೆಯ ಇತರ ದ್ವಿಜೋತ್ತಮರೂ ದಿನವೂ 
ಸ್ಪಸ್ಲಿವಾಚನವನ್ಸೂ ನುಡಿಯುತ್ತಿರೋಣವಾಗಿದೆ. ಆದರೂ 
ಸರ್ವೇಶ್ವರನು ಇನ್ನೂ ತನ್ನ ಕೃಷಿಯನ್ನು ತೋರಲಿಲ್ಲ. 

ಎರಡನೆಯ ಪ್ರಧಾನಿ. ಬೊಕ್ಕುಸವು ಬರಿದಾಯಿತು. ಇನ್ನು ಡಾನಾದಿಗಳಿಗೆ 
ಅವಕಾಶವಿಲ್ಲ. ಊರುಗಳಲ್ಲಿ ಜನರು, ಇರುವ ಕೊಂಚವನ್ನು 
ತಿಂದಷ್ಟುದಿನ ತಿಂದು ಪ್ರಾಣಬಿಡೋಣ, ಎಂದು ಹೇಳುತ್ತಿ ದಾರೆ. 

ಮೊದಲನೆಯ ಪ್ರಧಾನಿ. ಸರಿಯಾದ ಮಳೆ ಬಂದು ಹನ್ನೆರಡು ವರ್ಷವಾ 
ಯಿತು. ಎಲ್ಲರೂ ನಿರಾಶರಾಗಿದ್ದಾರೆ. ವರ್ಷವರ್ಷಕ್ಕೆ ಹನಿಗಳ 
ಸಂಖ್ಯೆ ಕಡಿಮೆಯಾಗುತ್ತಿದೆ. ಈ ಕ್ಲೋಭೆಯಲ್ಲಿ ದಾನಮಾಡು 
ಎ೦ದು ಹೇಳುವುದಕ್ಕೆ ಯಾರಿಗೂ ನಾಲಗೆಯೇ ಇಲ್ಲ. 

ರಾಜ. ಇದು ಬಹು ದುರವಸ್ಥೆಯೇ ಸರಿ. ಇನ್ನಿದಕ್ಕೆ ಏನು ಮಾಡು 
ವುದೋ ಗುರುಗಳು ನಿರೂಪಿಸಬೇಕು. 

ಗುರು.--ಇದಕ್ಕೆ ಒಂದು ಉಪಾಯ ವಿರುವಂತಿದೆ. ನಿನ್ನೆಯ ದಿನ ನಮ್ಮ 
ಗುರುಗಳನ್ನು ಕೇಳಿ ತಿಳಿದುಕೊಂಡು ಬಂದೆ. ಅದನ್ನು ಮಾಡಿ 
ನೋಡುವುದಾದರೆ ನೋಡಬಹುದು. 

ರಾಜ.-ಇಅದೇನು. ಎಂದು. ತಿಳಿಸಬೇಕು.  ಸಾಧ್ಯವಾದುದನ್ನೆಲ್ಲಾ 
ಮಾಡುವುದು. 

ಶುರು. ಅದಕ್ಕೆ ಮೂರು ಯಾಗಗಳನ್ನು ಮಾಡಬೇಕು. 
ಮೊದಲನೆಯ ಪ್ರಧಾನಿ ಸರಿಯಾಯಿತು. 


ಎರಡನೆಯ ಪ್ರಧಾನಿ. ಮೂರಲ್ಲ ಒಂದು ಯಾಗವನ್ನು ಮಾಡುವುದಕ್ಕಾ. 
ದರೂ ಈಗ ಸಾಮಗ್ರಿಯನ್ನು ಒದಗಿಸುವುದು ಕಷ್ಟವಾಗು ವುದು. 


ಕುರು. ಯಾಗಕ್ಕೆ ಸಾಮಗ್ರಿಯನ್ನು ಒದಗಿಸುವುದಕ್ಕೆ ಕಷ್ಟವಾಗುವು 
ದೇನೋ ನಿಜ. ಆದರೆ ಅದಕ್ಕೆ ಪ್ರರೋಹಿತನನ್ನು ತರುವುದು 
ಅದಕ್ಕಿಂತ ಒಹಳ ಕಷ್ಟ. 


ರಾಜ.--ಎಲ್ಲವನ್ನೂ ಮಾಡುವುದು. ಇಷ್ಟು ಕಷ್ಟವಾದರೂ ಮಾಡದೆ 
| 


ಬಡುವೆವೆನ್ಬು ವುದಕ್ಕೆ ಇದು ಸಮಯವಲ್ಲ, ಪುರೋಹಿತರನ್ನು 
ತರುವುದು ಏಕೆ ಕಷ್ಟ? 


ಚ 


ಗುರು. -ಈ ಪೌರೋಹಿತ್ಯದ ಅಧಿಕಾರನನ್ನುಳ್ಳವರು ಈಗ ಒಬ್ಬನ 
ಹೊರತು ಇನ್ನು ಯಾರೂ ಇಲ್ಲ. ಆತನನ್ನು ಕರೆತರುವುದು 
ಕಷ್ಟ. 

ರಾಜ. -ಅವರು ಯಾರು? 

ಗುರು.--`ುಷ್ಯಶೃಂಗನೆಂಬ ಮುನಿಪುತುನು. 

ರಾಜ. ಅವರ ವಿಷಯವೇನು? ಅವರಿರುವುದೆಲ್ಲಿ? ಎಲ್ಲವನ್ನೂ ವಿವರಿಸಿ 
ಹೇಳಬೇಕು. 

ಗುರು. -ಖಯುಷ್ಯೃಶೃಂಗನು ವಿಭಾ೦ಡಕ ಯಷಿಯ ಪುತ್ರನು. ಈ ಕುಮಾರ 
ನನ್ನು ಪಡೆದ ಕೆಲದಿನದಲ್ಲೇ ಆ ಖುಷಿಯ ಪತ್ನಿಯು ತೀರಿ 
ಹೋದದ್ದರಿಂದ ಖುಷಿಯು ಖಿನ್ನನಾಗಿ ಈ ಮಲೆಗಳ ಮಧ್ಯದ 
ನಿರ್ಜನ ಪ್ರದೇಶವಾದ ಸ್ಫಾನ ಒಂದರಲ್ಲಿ ಆಶ್ರಮವನ್ನು ಮಾಡಿ 
ಕೊಂಡು ನಿಂತನು... ಆ ಕುಮಾರನ ಯೋಗದಲ್ಲಿ ಹದಿನೆಂಟು 
ವರುಷದವರೆಗೆ ಸ್ತ್ರೀಸ್ತರೂನವನ್ನೇ ಅರಿಯದೆ ಇದ್ದರೆ ಸ್ಥಿರಜೀವಿ 
ತ್ವವು ಉಂಟಾಗು ವ್ರದೆಂದು ತೋರಿದ್ದರಿಂದ ಆತನು ಮಗನನ್ನು 
ಆಶ್ರಮದಲ್ಲಿ ಆ ರೀತಿಯಲ್ಲಿ ಸಾಕಿ, ಈವರೆಗೆ ಅಷ್ಟಾಂಗಯೋಗಾದಿ 

ಗಳನ್ನು ಹೇಳಿಕೊಟ್ಟು, ವೇದ ವೇದಾಂಗಗಳಲ್ಲಿ ಪಾರಂಗತ 
ಸನ್ನಾಗಿ ಮಾಡಿ, ಆತನನ್ನು ಮೌನಿವೃತ್ತಿಯಲ್ಲಿ ಶ್ರೀಷ್ಠ ಪದವಿಗೆ 
ತಂದಿದಾನೆ. ಈ ಕ್ರತುಗಳನ್ನು ನಡೆಯಿಸಬೇಕಾದರೆ ವಿಭಾಂಡಕ 
ನಿಗೆ ಆತನ ಕುಮಾರನಿಗೆ ಹೊರತು ಉಳಿದವರಿಗೆ ತಿಳಿಯದು, 
ವಿಭಾಂಡಕನಾದರೋ ತನ್ನ ಗುರುವಿನೊಂದಿಗೆ ವಿಧಿಯಿಲ್ಲದೆ ಬದರಿ 
ಕಾಶ್ರಮದ ಕಡೆಗೆ ಹೋದ ವರುಷ ತೆರಳಬೇಕಾಗಿ ಬಂದು ಅವ 
ರೊಂದಿಗೆ ಹೋಗಿರುವನಾದುದರಿಂದ ಈ ಕಾರ್ಯಕ್ಕೆ ಈಗ 
ಸಿಕ್ಕುವವನಾಗಿ ಇಲ್ಲ. ಆದುದರಿಂದ ಅವನ ಕುಮಾರನನ್ನು 
ಕರೆತಂದರೆ ಯಾಗಗಳು ನಡೆಯಬಹುದು. ಇಲ್ಲದಿದ್ದರೆ ಇಲ್ಲ. 

ರಾಜ.--ಕರೆತರು ವುದಕ್ಕೆ ಅಡ್ಡಿಯೇಸು? 

ಗುರು. ಆತನಿಗೆ ಸ್ತ್ರೀಯನ್ನು ನೋಡಬಾರದೆಂದು ನಿಯಮ ಇರುವ 
ಆ ವಯಸ್ಸು ಇನ್ನೂ ಕಳೆದಂತೆ ತೋರುವುದಿಲ್ಲ. ಆತನ ತಂದೆಯು 
ಈ ಕಾರಣದಿಂದ ತಾನು ಬದರಿಕಾಶ್ರಮಕ್ಕೆ ಹೋಗುವಾಗ್ಯೆ 
ತಾನು ಬರುವುದು ಒಂದು ವರುಷವಾಗುವುದೆಂದೂ ಆವರೆಗೆ 
ಮಗನು ಆಶ್ರಮವನ್ನು ಬಟ್ಟು ಎಲ್ಲೂ ಹೋಗಕೂಡದೆಂದೂ 
ಕಟ್ಟಾಜ್ಞೆಯನ್ನು ಮಾಡಿ ಹೋಗಿದಾನೆ. 

ರಾಜ, ಆಯಿತು, 

ಗುರು.ಆತನು ತಂದೆಯ ಮಾತನ್ನು ಈವರೆಗೆ ವಿನಾರಿದವನಲ್ಲ. ಈಗ 
ವಿತಾರುವಂತೆ ಮಾಡುವುದು ಸುಲಭಸಾಧ್ಯವಲ್ಲ. 

ಪೊದಲನೆಯ ಪ್ರಧಾನಿ. ಚಿರಜೇವಿತ್ವ ಬರಲು ಸ್ತ್ರೀಯನ್ನು ನೋಡದೆ ಇರು 
ವುದು ಆವಶ್ಯಕವೆಂದು ತಿಳಿದಿರುವವನು ಹೇಗಿದ್ದರೂ ಇಲ್ಲಿಗೆ 
ಬರಲಾರನು. ತಂದೆಯ ಆಜ್ಞೆ ಇಲ್ಲದಿದ್ದರೂ ಈ ಉದ್ದೇಶ 
ಒಂದು ಇದ್ದೀತಷ್ಟೆ. 

ಗುರು.ನಿಯಮದ ವಿಷಯ ಯುಹಿಪುತ್ರನಿಗೆ ತಿಳಿಯದು. ತಂದೆಯು 
ಅವನನ್ನು ಆ ರೀತಿ ಸಾಕಿರುವನೇ ಹೊರತು ಮಗನಿಗೆ ಅದರ ವಿವರ 
ಗೊತ್ತಿಲ್ಲ. ಅವನು ಸ್ತ್ರೀಯರ ವಿಷಯವನ್ನೇ ಅರಿಯನು. ಅಲ್ಲದೆ 

ಸ್ಕಿರಜೀವಿಯಾಗುವುದಕ್ಕಾಗಿ ಈ ವುತವನ್ನು ಆಚರಿಸುತ್ತಿದೇನೆಂದು 
ಆತನಿಗೆ ತಿಳಿದರೆ ನಿಯಮವು ಭಂಗವಾಗುವುದು. ಆದುದರಿಂದ 
ಅವನಿಗೆ ಈ ಆಶೋತ್ತರವಿಲ್ಲ. ಈಗ ಆತನು ತಂದೆಯ 
ಆಜ್ಞೆಯನ್ನು ವಿತಾರುವಂತೆ ಮಾಡುವುದು ಮಾತ್ರ ಆವಶ್ಯಕ. 
ಇದಿಷ್ಟನ್ನು ಮಾಡುವುದೇ ಬಹಳ ಕಷ್ಟ. 

ಕಾಜ.--ಇದಕ್ಕೆ ತಮ್ಮ ಆಲೋಚನೆ ಏನು? 


ಗುರು. ಗುರುಗಳು ಹೀಗೆಂದು ಅಪ್ಪಣೆಕೊಟ್ಟಿರು. ಆತನು ತಂದೆಯ 
ಮಾತನ್ನು ಸೊಂಚಕ್ಕೆ ಮಾರುವವನಲ್ಲ. ಆದರೆ ಸ್ತ್ರೀಯರನ್ನೇ 
ನೋಡದವನಾದುದರಿಂದ ಸುಂದರಿಯರಾದ ಕೆಲವರು ಸ್ತ್ರೀಯ 
ರನ್ನು ಕಳುಹಿಸಿ ಅವನನ್ನು ಅವರು ಆಕರ್ಷಣಮಾಡಿ ಕರೆದು 
ಕೊಂಡು ಬರುವಂತೆ ಮಾಡಿದರೆ ಆಗಬಹುದೆಂದು ಹೇಳಿದರು. 
ಎ೦ದೂ ಕಾಣದ ಈ ಒಂದು ಸೌಂದರ್ಯದಿಂದ ಕೃಷ್ಣ ನಾಗಿ 
ಅವನು ಬಂದರೆ ಬರಬಹುದೇ ಹೊರತು ಇನ್ನು ಯಾವ ಇದಕ್ಕೆ 
ಕಡಿಮೆಯ ಒಂದು ಕಾರಣದಿಂದಲೇ ಆಗಲಿ ತಂದೆಯ ಮಾತನ್ನು 
ಖಾರಿ ಇಲ್ಲಿಗೆ ಬರಲಾರನು 

ಕಾಜ... --ಗುರುಗಳು ತ ಯೋಜನೆಯನ್ನು ನಿಜವಾಗಿಯೂ ಹೇಳು 
ವರೇ ಎಂದು ನನ ಸ್ವಲ್ಪ ಸಂದೇಹ ತೋರುತ್ತದೆ. 

ಸುರು. ಐ ತಕ್ಕೆ? 


ರಾಜ. -ಸ್ವರ್ಗಭೋಗದ ಅಪೇಕ್ಸೆಯಿ೦ದ ಧರ್ಮವಿಮುಖರಾಗಿ ಇಂದ್ರಾ 
ದಿಗಳು ವಿಶ್ವಾ ಮಿತ ಶ್ರರಂಥವರನ್ನು ಕೆಡಿಸುವುದಕ್ಕೆ ರಂಭೆ ಮೇನಕೆ 
ಯರನ್ನು ಚತ ಪುರಾಣಪ್ರಸಿದ್ಧವು. ಈ ತೆರನಾದ 
ರೂ ಕೃತ್ಯಗಳಿಗೆ ನಾವು ಕೈಹಾಕುವ ನಿಷಯವು ತಮ್ಮ 
ಗುರುಗಳಿಗೂ ತಮಗೂ ಹೇಗೆ ಸ ಸಮ್ಮತವಾದೀತು ? 

ಸುರು. -ರಾಜನೆ ! ಇದರಲ್ಲಿ ಅಧರ್ಮವೇನೂ ಇಲ್ಲ. ಬಾಲಕನನ್ನು 
ಇಲ್ಲಿ ಕರೆತರುವುದಕ್ಕೆ ಈ ಪ್ರಯತ್ನವೇ ಹೊರತು ಯಾವ 
ತಪಸ್ಸನ್ನೂ ಕೆಡಿಸುವುದಕ್ಕಾಗಿ ಅಲ್ಲ. 

ರಾಜ. ಸ್ಕಿರಜೀವಿಯಾಗುವವನನ್ನು ಎಲ್ಲರಂತೆ ಮೃತ್ಯುವಿನ ಅಧೀನಕ್ಕೆ 
ತರುವುದು, ಧರ್ಮಕ್ಕೆ ವಿರೋಧವೆಂದು ನನಗೆ ಕಾಣುತ್ತದೆ. 
ಗುರು.--ಆ ನಿಯಮದ ದಿನವು ಮುಗಿದಿದ್ದರೂ ಮುಗಿದಿರಬಹುದು. 
ರಾಜ.--ಮುಗಿಯದೆ ಇದ್ದರೂ ಇರಬಹುದು. ಅದು ಹೇಗಾದರೂ. 
ಆಗಲಿ. 
(ಕಂದ) 
ವರುಷವ ನೀಡುತೆ ಪೂರೆವಡೆ 
ಪೊರೆಯಲಿ ಹರಿ ಪೊರೆಯದಳಿಸಲೆಲ್ಲರುಮಳಿವಂ 
ಧರುಮವನುಳಿಯುತೆ ಮಳೆಗೆನು 
ತರೆಯಡಿಯುಂ ಸುಳಿಯಲಾರದಿಹುದೆನ್ನ ಮನಂ ॥ 
ಇದು ನಿಶ್ಚಯವಾದ ಮಾತು, 
ಗುರು.ರಾಜನೆ ಧರ್ಮದಲ್ಲಿ ನಡೆಯುವುದನ್ನು ಹೇಳಿಕೊಡತಕ್ಕವರು 
ಈಗ ಧರ್ಮವನ್ನು ಬಟ್ಟು ನಡೆಯೆಂದು ಹೇಳರಲ್ಲವೆ ? ಪ್ರಜೆಗಳೆಲ್ಲ 
ಕ್ಲಾಮದಿಂದ ನರಳುತ್ತಿರುವರು. ಈ 'ವರ್ಷವಾದರೂ ಮಳೆ 
ಬಂದರೆ ರಾಜ್ಯವು ಉಳಿದುಕೊಳ್ಳುವುದು. ಇಲ್ಲದಿದ್ದರೆ ಕೇವಲ 
ಕ್ಚುದ್ಭಾಧೆಯಿಂದ ಲಕ್ಷಾಂತರ ಪ್ರಾಣ ನಷ್ಟವಾಗುವುದು. 
ಇದನ್ನು ತಪ್ಪಿಸುವುದಕ್ಕೆ ವಿಭಾಂಡಕನು ಅಥವಾ ಅವನ ಮಗನು. 
ಬರಬೇಕು. ವಿಭಾಂಡಕನು ಬರುವಹಾಗಿಲ್ಲ. ಅವನ ಮಗನು 
ಬರುವಂತೆ ಮಾಡುವುದಕ್ಕೆ ಒಂದು ದಾರಿಯಿದೆ. ಅದನ್ನು 
ಸ್ವೀಕರಿಸಬೇಕು. ಲಕ್ಸಾಂತರ ಜೀವಗಳನ್ನು ಉಳಿಸುವುದಕ್ಕೆ 
ಇದು ಒಂದು ಯತ್ನ. 
ರಾಜ ಇದೊಂದು ಧರ್ಮಸಂಕಟವಾಗಿದೆ. ಆಗಲಿ. ಹಾಗೆ ಕರೆತರು 
ವುದಕ್ಕೆ ಏರ್ಪಾಡು ಮಾಡುವುದಾದರೂ ಶುಭ್ರಮಾನಸನಾದ 
ಖಯಸಷಿಕುಮಾರನನ್ನು ಒಲಿಸಿ ಕರೆತರುವ ಚೆಲ್ವಿನ ಸ್ತ್ರೀಯರನ್ನು 
ಎಲ್ಲಿ ಹುಡುಕುವುದು? 
ಗುರು...--ಅದಕ್ಕೆ ನಾವು ಇಷ್ಟು ಯೋಜಿಸಬೇಕೆ ? 

(ಕಂದ) 
ಕೇರಳ ಸುತೆಯರ ಚೆಲ್ವಿಂ 
ಮಾರನಸತಿಯೊಂದು ಚೆಲ್ವು ಪಡೆದುದುನಾಣಂ 
ಕೇರಳಮಂ ನಾಡುಗಳೊಳ್‌ 
ಸಾರಮದೆಂದೊರೆವರಲ್ಲೆ ಈ ಕಾರಣದಿಂ ॥ 
ಆದುದರಿಂದ ಈ ಕಾರ್ಯಕ್ಕೆ ಬೇಕಾದವರನ್ನು ಸುಲಭವಾಗಿಯೇ 
ಕರೆಯಿ ಸಬಹುದು. ಇದಕ್ಕೆ ಯೋಚಿಸಬೇಕಾದುದಿಲ್ಲ. 
ರಾಜ.--ಈ ಕಾರ್ಯ ಅಷ್ಟಾಗಿ ಸರಿಯಾದುದೆಂದು ತೋರದೆ ಇದ್ದರೂ 
ರಾಜ್ಯದ ಕ್ಸೇಮಕ್ಕಾಗಿ ಇದನ್ನು ಕೈಗೊಳ್ಳಬೇಕಾಗಿದೆ. ಮಂತ್ರಿ 
ವರ್ಯರು ಇದಕ್ಕೆ ತಕ್ಕ ಏರ್ಪಾಡನ್ನು ಮಾಡಬೇಕು. 
ಮೊದಲನೆಯ ಪ್ರಧಾನಿ. ಅಪ್ಪಣೆ. 
(ಸೇವಕನೊಬ್ಬನು ಪ್ರವೇಶಿಸುವನು) 
ಸೇವಕ. ಮಹಾಸ್ಟಾಮಿ (ಖಂಡು ನಮಸ್ಕರಿಸುವನು). 
ರಾಜ. -ಯಾರಯ್ಯ ? 
ಸೇವಕ. -ಚ೦ಚಲಕುಮಾರಿಯವರು ಸಮಯವನ್ನು ಕೇಳುತ್ತಾರೆ. 
ರಾಜ.ಬರಹೇಳು (ಸೇವಕನು ಹೋಗುವನು.) ನಮ್ಮ ಕುಮಾರಿಗೆ ಈ 
ವಿಷಯಗಳನ್ನೆಲ್ಲ ತಿಳಿಸಬಹುದು. ಅವಳು ಏನು ಹೇಳುವಳೋ 
ನೋಡುವ. 
ಗುರು. -ಕುಮಾರಿಯು ನಾವು ಮಾಡಿರುವ ಉದ್ದೇಶವನ್ನು ಒಪ್ಪುವಳು. 
ಅವಳ ಧರ್ಮಜ್ಞ್ಯತೆಯು ಅವಳ ಗುಣರೂಪಗಳಿಗೆ ಎಣೆಯಾದದ್ದು. 
(ಚಂಚಲಕುಮಾರಿಯು ಪ್ರವೇಶಿಸುವಳು) 
ಚಂಚಲಾ._-ತಂದೆಯೇ, ನಮಸ್ಕರಿಸುವೆನು. ಪೂಜ್ಯರಿಗೆ ವಂದನೆ, 
ಗುರು.--ನಿನಗೆ ಮಂಗಳವಾಗಲಿ. 
ರಾಜ, ಬಾ ತಾಯಿ ಚಂಚಲ್‌. 

ಆತಿ 


ಪ್ರಧಾನಿಗಳು. _ಅಪ್ಪಣೆಯಾದರೆ ನಾವು ಹೊರಡುವೆವು. 

ಚಂಚಲಾ.. ತಂದೆಯೇ, ನಾನು ನಿಮ್ಮಲ್ಲಿ ವಿಜ್ಞಾಪನೆ ಮಾಡಿಕೊಳ್ಳು ) 
ವುದಕ್ಕೆ ಬಂದಿರುವ ವಿಷಯವನ್ನು ಜಿವರೂ ಕೇಳಬೇಕು. 

ರಾಜ-೮ಗಬಹುದು. ಆ ವಿಷಯವೇನು ತಾಯಿ? 

ಚೆಂಚಲಾ. ನಾಳೆ ನನ್ನೆ ವರ್ಧಂತಿಯ ದಿನ. 

ರಾಜ (ತಾನೇ) ನಮ್ಮ ರಾಜ್ಯದ ಈಗಣ ಅವಸ್ಥೆಯಲ್ಲಿ ನಾನು ಅದನ್ನು 
ಮರೆತೆನು. 

ಚೆಂಚಲಾ.ನಿಶೇಷ ಸಂತೋಷಕ್ಕೆ ಯಾರಿಗೂ ಮನಸ್ಸಿಲ್ಲ. ಆದರೂ 
ಕೆಳದಿಯರು ಸ್ವಲ್ಪ ವಿನೋದವಾಗಿರೋಣ ಎಂದು ಆಟಪಾಟಕ್ಕೆ 
ಸಜ್ಜುಮಾಡುತ್ತಿದ್ದರು. 

ರಾಜ.--ಸರಿ. 

ಚಂಚಲಾ.ಆಗ ಮಾಲಿನಿ ಬಂದು ಒಂದು ಮಾತನ್ನು ಹೇಳಿದಳು. ಎಲ್ಲರೂ 
ಮನಸ್ಸು ಇಳಿದು ಸುಮ್ಮನಾದರು. 

ರಾಜ.-ಏನು ಹೇಳಿದಳು? 

ಚಂಚಲಾ...-ಕ್ಟಾಮದ ಕಷ್ಟವನ್ನು ತಡೆಯಲಾರದೆ ರಾಜ್ಯದಲ್ಲಿ ಜನರು 
"ಈ ಕುವರಿಯು ಹುಟ್ಟಿದ ಐದನೆಯ ವರ್ಷದ ಯೋಗೆ ಕೆಟ್ಟದು. 
ಅಂದಿನಿಂದ ಈವರೆಗೆ ಕ್ಪಾಮವು ಅಬ್ಬರಿಸಿ ಬಡಿಯುತ್ತಿದೆ. ಇದಕ್ಕೆ 
ಏನಾದರೂ ಶಾಂತಿಯನ್ನು ಮಾಡಬೇಕು'' ಎನ್ನುವರಂತೆ, 

ರಾಜ. -ಛೆ ಯಾತರ ಮಾತು ಇದು? 

ಮೊದಲನೆಯ ಪ್ರಧಾನಿ.--ಇದು ಯಾರು ಹೇಳಬಹುದಾದ ಮಾತು? 

ಎರಡನೆಯ ಪ್ರಧಾನಿ. ಎಲ್ಲಿಯಾದರೂ ಉಂಟಿ ? 

ಗುರು. ಈ ಮಾತನ್ನು ಕುಮಾರಿಗೆ ಮಾಲಿನಿ ಹೇಳಬಹುದೆ? 

ಚಂಚಲಾ.ಸಾಕಿದ ಮುದುಕಿ ಮನಸ್ಸು ತಡೆಯದೆ ಹೇಳಿದಳು. ಅದು 
ಹಾಗಿರಲಿ... ನಾನು ಯೋಚಿಸಿದ್ದರಲ್ಲಿ ನನಗೂ ಹಾಗೆಯೇ 
ತೋರಿತು. 

ರಾಜ. ಏನು ತೋರಿತೆನ್ನುವೆ ? 

ಚಂಚಲಾ.ನನ್ನಿಂದ ಈ ಕಾಮವು ಬಂದೊದಗಿದೆ. ನನ್ನಿಂದ ಇದು 
ನಿವಾರಣೆಯಾಗಬೇಕೆಂದು ತೋರುತ್ತದೆ. ಇದಕ್ಕೆ ಯಾವ 
ಶಾಂತಿಯನ್ನು ಮಾಡಬೇಕೋ ಗುರುಗಳನ್ನು ವಿಚಾರಿಸಬೇಕು. 
ಆವಶ್ಯಕವಾದ ಶಾಂತಿಯನ್ನು ಮಾಡಿಸುವೆವೆಂದು ರಾಜ್ಯದಲ್ಲಿ 
ಪ್ರಚುರಪಡಿಸುವಂತೆ ಪ್ರಧಾನಿಗಳಿಗೆ ಹೇಳಬೇಕು. ಜನಕ್ಕೆ 
ಸ್ವಲ್ಪವಾದರೂ ಥೈರ್ಯವುಂಟಾದಕೆ ಅದೇ ನನಗೆ ವರ್ಧಂತಿಯ 
ಹಬ್ಬ. 

ಗುರು.ರಾಜಕುಮಾರಿ, ನಿನ್ನ ಮನಸ್ಸು ಹೀಗೆಂದು ಸಾವು ಬಲ್ಲೆವು. 
ಆದರೆ ಕಾಮವು ನಿನ್ನಿಂದ ಬಂದದ್ದೆಂದು ಹೇಳುವುದು ತಿಳಿಯ 
ದವರ ಮಾತು. ಇದರಿಂದ ನೀನು ಖಿನ್ನಳಾಗಬೇಡ. ಈಗ ನೀನು 
ಬರುವುದಕ್ಕೆ ಮುಂದು ನಾವು ಇಲ್ಲಿ ಕ್ಲಾಮನಿವಾರಣೆಗೆ ಏನು 
ಮಾಡುವುದೆಂದೇ ಯೋಚಿಸುತ್ತಿದ್ದೆವು. ಏನು ಮಾಡುವುದೆಂದು 
ನಿರ್ಧರಮಾಡಿದ್ದೇವೆ. 


ಚಂಚಲಾ.--ತಂದಡೆಯೆ ಏನೆಂದು ನಿರ್ಧರಮಾಡಿದಿರಿ? 

ರಾಜ. -ಯಷ್ಯೃಶೃ೦ಗನೆ೦ಬ ಖುಷಿ ಕುಮಾರನಿಗೆ ಈ ಸಂದರ್ಭದಲ್ಲಿ ಮಾಡ 
ಬೇಕಾದ ಮೂರು ಕುತುಗಳ ಪೌರೋಹಿತ್ಯದ ಅಧಿಕಾರವಿದೆ 
ಯಂತೆ. ಆತನು ತನ್ನ ಆಶ್ರಮದಿಂದ ಬರುವುದು ದುಸ್ಸಾಧ್ಯ್ಯ. 
ಕೆಲವರು ಸುಂದರಿಯರನ್ನು ಕಳುಹಿಸಿ ಆತನನ್ನು ಉಪಾಯದಿಂದ 
ಇಲ್ಲಿಗೆ ಕರೆತರುವಂತೆ ಮಾಡಬೇಕು. ಆತನು ಬಂದು ಯಾಗವನ್ನು 
ನಡೆಯಿಸಿದರೆ ಈ ದುರ್ಭಿಕ್ಚವು ತೊಲಗುವುದು (ಎಂದು ಮೆಲ್ಲನೆ 
ಇನ್ನೆರಡು ಮಾತನ್ನು ಹೇಳುವನು). 

'ಚಂಚಲಾ.(ಸ್ವಲ್ಪ ಯೋಚಿಸಿ) ಯಾರನ್ನು 
ಸಿದಿರಿ ? 

ಗುರು. ಆ ವಿಷಯ ಇನ್ನೂ ನಿರ್ಧರವಾಗಿಲ್ಲ. 

ಚಂಚಲಾ.((ಮತ್ತೆ ಯೋಚಿಸಿ) ಹಾಗಾದರೆ ನನ್ನದೊಂದು ಪ್ರಾರ್ಥನೆ. 


ಕಳುಹಿಸುವುದೆಂದು ನಿರ್ಧರಿ 


೧೦ ಶಾನಾ 


ರಾಜ.--ಏನು ? 


ಚಂಚಲಾ..-ಯಷಿ ಕುಮಾರನನ್ನು ಕರೆತರುವುದಕ್ಕೆ ನಾನೇ ಹೋಗು 
ತ್ತೇನೆ. ಇದಕ್ಕೆ ಅಪ್ಪಣೆಯನ್ನು ಕೊಡಬೇಕು. 


ಗುರು. (ತಾನೇ) ಇದು ದೈವನಿಮಿತ್ತವೇ ಸರಿ. 


ರಾಜ ಈ ಕೆಲಸಕ್ಕೆ ನೀನು ಹೋಗಬೇಕಾದದ್ದಿಲ್ಲ (ಗುರುವಿಗೆ) ತಮ್ಮ 
ಅಪ್ಪಣೆಯೇನು ? 


ಗುರು.--ಕುಮಾರಿಯು ತನ್ನ ಅಭಿಪ್ರಾಯವನ್ನು 
ತಿಳಿಸಲಿ. 


ಚಂಚಲಾ,--ನಾನು ಹೋಗುವುದು ಸರ್ವ ವಿಧದಲ್ಲಿಯೂ ಸಮ್ಮತವಾದ 
ವಿಷಯವೆಂದು ತೋರುತ್ತದೆ. ಈ ಕಾಮವು ನನ್ನಿಂದ ಬಂದಿರ 
ತಕ್ಕದ್ದು ಎಂದರೂ ನಾನು ಹೋಗಿ ಇದರ ನಿವಾರಣೆಯೆನ್ನು ತರು 
ವುದು ನನ್ನ ಕರ್ತವ್ಯ, ಅಲ್ಲದೆ ಖುಷಿಕುಮಾರನನ್ನು ಕರೆತರು 
ವುದಕ್ಕೆ ಇನ್ನು ಯಾರಾದರೂ ಹೋಗುವಬದಲು ನಾನೇ 
ಹೋದರೆ ಆತನಿಗೆ ತಕ್ಕ ಮರ್ಯಾದೆಯೆನ್ನು ತೋರಿದಂತಾಗು 
ವುದು. ಅಲ್ಲದೆ ಆತನ ಮನಸ್ಸಿಗೆ ಸಂತೋಷವನ್ನು ತರುವುದಕ್ಕೆ 
ನನ್ನ ಫೆಳದಿಯರಂತೆ ಬೇರೆ ಜೆಲ್ಮೆಯರು ಇರಲಾರರು. ನನಗೂ 
ಕೂಡ ಈ ಸಮಯದಲ್ಲಿ ವನಗಳಲ್ಲಿ ಕೆಲವು ದಿನ ಇದ್ದು ಬರೋಣ 
ನೆಂದು ಆಸೆ. ಆದುದರಿಂದ ನನಗೆ ಅಪ್ಪಣೆಯನ್ನು ಕೊಟ್ಟರೆ 
ನಾನು ಆತನನ್ನು ಕರೆದುಕೊಂಡು ಬರುವೆನು. 

ಗುರು.--ರಾಜಕುಮಾರಿಯ ಮಾತು ಒಂದೊಂದೂ ನನ್ನ ಮನಸ್ಸಿಗೆ 
ಸಮ್ಮತವಾಗಿದೆ. 

ರಾಜ.--ನನಗೆ ಒಂದೂ ತೋಚಲಿಲ್ಲ. ನಿಮ್ಮ ತಾಯಿ ಇದ್ದಿದ್ದರೆ ಇದಕ್ಕೆ 
ಒಪ್ಪುತ್ತಿದ್ದರೆ? 


ಚಂಚಲಾ..-ನಮ್ಮ ತಾಯಿ ಇದಕ್ಕೆ ಒಪ್ಪುತ್ತಿದ್ದರು. 


ಯಷ್ಯಶೃಂಗೋಪಾಖ್ಯಾನ ೧೧ 


ಗುರು.--ಸ೦ಂದೇಹವಿಲ್ಲ. ಇದು ರಾಜ್ಯರಕ್ಟ ಣೆಗಾಗಿ ಕೈಗೊಳ್ಳು ತಿರುವ 
ಧರ್ಮವುತ. ಇಂಥ ಕೆಲಸಕ್ಕೆ ಜೀವವನ್ನು ತೆರುವುದು ವೀರ 
ಕುವರಿಯ ಲಕ್ಷಣ. ಅಲ್ಲದೆ ರಾಜನೆ ಈ ಕಷ್ಟಸಾಧ್ಯವಾದ ಕೆಲಸ. 
ವನ್ನು ನಡೆಯಿಸುವುದಕ್ಕೆ ಬೇಕಾದ ಸೌಂದರ್ಯವೂ ಕಾರ್ಯ 
ದಕ್ಷತೆಯೂ ಚಂಚಲಕುಮಾರಿಯಲ್ಲಿ ಸೇರಿರುವ ಹಾಗೆ ಇನ್ನು 
ಯಾರಲ್ಲಿ ಸೇರಿರುವುವು? 

(ವೃತ್ತ) 
ರತಿಯಂ ಪೋಲ್ವಳು ರೂಪದೊಳ್‌ ಕಲೆಯೊಳಂಭೋ ಜಾತಸಂಜಾತನಾ 
ಸತಿಯಂ ತಾಂ ದೊರೆವರ್ಪಳಂತೆಯೆ ಮಹಾಸೌಭಾಗ್ಯದೊಳ್‌ 
ಲಕ್ಷ್ಮಿಯಂ 

ಜೊತೆವರ್ಪಳ್‌ ಸುತೆ ಚಂಚಲಾಕುವರಿ ತಾನೀಕಾರ್ಯಮಂ ಕೈಕೆೊಳಲ್‌ 

ಎತತ ಪೌಢಿ ವಿಲಾಸದಿಂ ತರುವಳ್ಳೆ ಸಂಸಿದ್ಧಿಯ೦ ಶೀಘ್ರದೊಳ್‌ ॥ 
ಆದುದರಿಂದ ನೀವು ಇದಕ್ಕೆ ಒಪ್ಪಬಹುದು. 

ರಾಜ.(ಮಂತಿಗಳನ್ನು ಕುರಿತು) ತಮ್ಮ ಅಭಿಪ್ರಾಯವೇನು? 

ಮೊದಲನೆಯ ಪ್ರಧಾಸಿ.--ಕುಮಾರಿಯವರ ಉದ್ದೇಶವು ಶ್ಲಾಘ್ಯವಾದುದೇ 
ಸರಿ, ಅವರು ಅದನ್ನು ನಡೆಯಿಸಲೂ ಬಲ್ಲರು. 

ಎರಡನೆಯ ಪ್ರಧಾನಿ.--ನನ್ನದೂ ಅದೇ ಅಭಿಪ್ರಾಯ. 

ಗುರು.೨(ರಾಜನಿಗೆ) ಎಲ್ಲರೂ ಒಪ್ಪಿರುವ ವಿಷಯವಾದುದರಿಂದ ನೀವು 
ಈ ವಿಷಯದಲ್ಲಿ ಹಿಂದೆಗೆಯ ಬೇಕಾದದ್ದಿಲ್ಲ. 

ರಾಜ.(ಕುಮಾರಿಗೆ) ನೀನು ಖುಷಿಯ ಆಗ್ರಹಕ್ಕೆ ಎಲ್ಲಿಯಾದರೂ ಪಾತ್ರ 
ಳಾದೀಯೆ ಎಂದು ನನಗೆ ಶಂಕ. 

ಚೆಂಚಲಾ.--ಅಂತಹ ಭಯವನ್ನು ಬಿಡಿ, ತಂದೆಯೇ. ನಾನು ಅವರ 
ಇಷ್ಟಾನುಸಾರವಾಗಿ ನಡೆದುಕೊಳ್ಳುತ್ತ ಅವರು ಇಲ್ಲಿಗೆ ಬರು. 
ವುದು ಹೇಗೋ ಹಾಗೆ ಮಾಡುತ್ತೇನೆ. 

ಗುರು.--ಅದು ಸರಿ. ಇದನ್ನು ಸ್ತ್ರೀಯರಿಗೆ ಹೇಳಿಕೊಡಬೇಕೆ ? 


೧೨ ಶಾನಾ 


ಸಿ 


ಕಾಜ. ಹಾಗಾದರೆ ನಿನ್ನ ಇಷ್ಟದಂತೆ ಮಾಡು ತಾಯಿ, (ಗುರುಗೆ) 
ಇವರು ಯಾವಾಗ ಹೊರಡಬಹುದು? 
ಗುರು, ಈ ದಿನ ಸುದಿನ. ಇಂದೇ ಸಾಧ್ಯವಾದಷ್ಟು ಬೇಗ ಹೊರಡ 
ಬಹುದು. 
ಚಂಚಲಾ.-ಇ೦ದೇ ಹೊರಡುತ್ತೇನೆ. ಪೂಜ್ಯರಿಗೆ ವಂದನೆ. ತಂದೆಯೇ 
ನಾನು ಹೋಗಿಬರುತ್ತೇನೆ. ಆಶೀರ್ವಾದ ಮಾಡಬೇಕು. 
ರಾಜ. -ಕಂದಾ ದೇವರು ನಿನಗೆ ಮಂಗಳವನ್ನು ಕೊಡಲಿ; ನಿನ್ನ 
ಕಾರ್ಯವು ಸಿದ್ಧಿಸಲಿ. 
(ಕಂದ) 
ನೆರವಳ್ಕೆ ನಿನ್ನ ಕಾರ್ಯದಿ 
ನಿರಿಯರಸ೦ ಲೋಕನಾಥನೆಲ್ಲರಪೊರೆವಂ 
ಅರಗಿಳಿ ಮಧುಮಾಸವ ತಾಂ 
ತರುವಂದದಿ ಕುವರಿ ತಾರ ಖುಷಿ ಕುವರನ ನೀಂ ॥ 


(ಪರದೆ ಬೀಳುವುದು) 


ಎರಡನೆಯ ಸ್ಥಾನ 
ಖುಷ್ಕಶೃಂಗನ ಆತ್ರಮದ ಸವಿಶಾಪ. 

ಖುಷ್ಕಶೃ ೦ಗನು ಬರುವನು 
ಯಷ್ಯಶೃಂಗ. (ನೃತ್ತ) 
ವನಮೆಲ್ಲಂ ಮಧುವತಾಸಮೃತರುತಿರಲ್‌ ತಾಂ ದೂರದಿಂ ಸಾರಿತಂ 
ದಿನಿವಣ್ಣಂ ಕೊಡೆವರ್ಪತಾತನನು ನೋಳ್ಪಾನಂ೦ದದಿಂ ನಂದನಂ 
ಕೊನೆವಂತೀ ನವಪಲ್ಲವಾಗಮದ ಪೆರ್ಚಿಂ ಕೋಕ ರಗ 
ಮನಮಂ ಸೋಲಿಪ ಮೋಹಮಂ೦ ತರುವುಡೆಂತೋ ಈ ವಸಂತಾಗಮಂ॥ 


ಈ ವನವು ಈ ಹದಿನೈದು ದಿನದಲ್ಲಿ ಎಂತಹ ಮನೋಹರಾ 
ಕಾರವನ್ನು ತಾಳಿದೆ. ಒಂದೊಂದು ಸಲವೂ ಇದೇ ಲಾವಣ್ಯವು 
ವನಪ್ರ ದೇಶವ ನೈಲ್ಲ ಹೊಡೆಯುವುದು, ಒಂದೊಂದುಸಲವೂ ಅದು 
ಕಣ್ಣಿಗೆ ಪೆಸರು ಐಂಬಂತೆ ತೋರುವುದು. ಇದು ಭಗವಂತನ 
ಮಾಯೆಯೇ ಸರಿ. (ಎಂದು ಸ್ವಲ್ಪ ಯೋಚಿಸಿ) ನನಗೆ ಇಷ್ಟು ಆನಂದ 
ವನ್ನು ಕೊಡುವ ಈ ಸೌಂದರ್ಯವೆಲ್ಲವನ್ನೂ ತಂದೆಯವರು ಕೇವಲ 
ನನ್ನ ಭಾವನೆಯಲ್ಲಿ ಮಾತ್ರ ಇರತಕ್ಕದ್ದೆಂದು ಹೇಳುವರು. ಅವರು 
ಇದನ್ನು ಇಷ್ಟೋ ಸಲ “ನಗೆ ಚರ್ಚೆಯಲ್ಲಿ ತಿಳಿಯಹೇಳಿರುವ 
ರಾದರೂ ನನ್ನ ಆಂತರ್ಯವು ಇದನ್ನು ಒಪ್ಪಲಾರದೆ ಇದೆ. ಭಾವ 
ವಿಲ್ಲದೆ ಈ ಸೊಬಗು ಇಲ್ಲ ನಿಜ; ಆದರೆ ಭಾವದಂತೆ ಇಲ್ಲಿ 
ಏನೋ ಒಂದು ಇರುವುದರಿಂದಲ್ಲವೆ ಕಂಡೆನೆಂಬ ಭಾವ ಹುಟ್ಟು 
ವುದು. ಇದನ್ನು ಮತ್ತೆ, ಯೋಚಿಸಬೇಕು. (ಬಂದು ಸ್ವಲ್ಪ ಮುಂದಕ್ಕೆ 
ಬಂದು) ತಂದೆಯವರು ಬೇಗ ಬಂದರೆ ಇದ್ದೀತು. ಶ್ರಾವಣಮಾಸಕ್ಕೆ. 
ಬರುವೆನೆಂದರು. ಇನ್ನು ನಾಲ್ಕುತಿಂಗಳು ಕಾಯಬೇಕು. ಜಾಬಾಲಿ 
ಯವರು ಇಲ್ಲವೆ ಇನ್ನು ಯಾರಾದರೂ ಬಂದರೆ ಸ್ವಲ್ಪ ಜತೆ 
ಯಾದ ಹಾಗಾಯಿತು ಸ್ವಲ್ಪ ವಿಷಯಗಳನ್ನೂ ತಿಳಿದು ಕೊಳ್ಳ 


೧೪ ಶಾನಾ 


ಎಡಿ 


ಬಹುದು. ಯಾರೂ ಬರಲಿಲ್ಲ. ಧ್ಯಾನಕ್ಕೆ ಕುಳಿತುಕೊಳ್ಳೋಣ 
ವೆಂದರೆ ಈ ವನದಲ್ಲಿ ಸುಳಿಯುವ ಈ ಗಾಳಿಗಳ ಕೊಳಲ ಗಾನದಲ್ಲಿ 
ಮನಸ್ಸು ಸ್ಥಿರವಾಗಿ ನಿಲ್ಲಲಾರದು. ಏನು ಮಾಡುವುದು (ಎಂದು 
ಸುತ್ತಲೂ ನೋಡಿ) ಈ ವನದಲ್ಲಿ ಇಷ್ಟೊಂದು ಸುರಯಾವೃಕ್ಷ್ಮಗಳಿರುವು 
ವೆಂಬುದು ಹತ್ತುದಿನದ ಹಿಂದೆ ಯಾರಿಗೂ ತೋರಿ ಇದ್ದಿರಲಾ 
ರದು. ಈಗ ವನವೆಲ್ಲ ಸುರಯಾಮಯವಾಗಿ ತೋರುತ್ತಿದೆ. ಇದು 
ನ್ಯಾಯ. ಪರಮಾತ್ಮನು ಹೃದಯದಲ್ಲೇ ಇದ್ದರೂ ಸರಿಯಾದ 
ಸಮಯ ಬಂದು ಮನಸ್ಸು ವಿಕಸಿಸುವವರೆಗೆ ಅವನು ಅಲ್ಲಿ ಇರು 
ವನೆಂಬುದೇ ತೋರುವುದಿಲ್ಲ. ವಿಕಾಸವಾದ ಮೇಲೆ ಎಲ್ಲೆಡೆ 
ಯಲ್ಲಿಯೂ ಅವನೇ. (ಎಂದು ರಂಗದ ಒಂದುಕಡೆಗೆ ನೋಡುತ್ತಾ) ನಿನ್ನೆಯ 
ಸಾಯಂಕಾಲ ಆ ಗಾನವು ಕೇಳಿ ಬಂದದ್ದು ಈ ಕಡೆಯಿಂದಲೇ. 
ಆಹಾ, ಅದೆಷ್ಟು ಇಂಪಾದ ಗಾನ. ನಾನು ಧ್ಯಾನದಲ್ಲಿ ಕುಳಿತಿದ್ದು 
ಮತ್ತೆ ಎಚ್ಚರಗೊಳ್ಳುವ ವೇಳೆಗೆ ಸಂಧ್ಯಾಮಾರುತನೊಂದಿಗೆ ಸೇರಿ 
ಸುಖದ ತರಂಗಗಳ ಮಾಲೆಯೆ೦ಬಂತೆ ಹಾಯ್ದು ಬಳಿಗೆ ಬಂದಿತು. 
ಅಂತಹ ಸಮಯದಲ್ಲಲ್ಲವೇ ಪರಮಾತ್ಮನು ಆನಂದಮಯನೆಂದು 
ತೋರುವುದು. ಈ ಸ್ಕಳವು ಬಹಳ ಚೆನ್ನಾಗಿದೆ. ಇಲ್ಲಿ ಸ್ವಲ್ಪು 
ಕುಳಿತುಕೊಳ್ಳುವೆನು. ಧ್ಯಾನಕ್ಕೂ ಅನುಕೂಲವಾಗಿದೆ. (ಎಂದು 
ಒಂದುಕಡೆ ಹೋಗಿ ಕುಳಿತುಕೊಳ್ಳುವನು. ಚಂಚಲಕುಮಾರಿಯೂ ಕೆಳದಿ 
ಯರೂ ಬರುವರು.) 


ಸುಖಲತಾ.--ಈ ಸ್ಥಳವು ನಿನ್ನೆ ಇದ್ದುದಕ್ಕಿ೦ತ ಈಗ ರಮ್ಯವಾಗಿ ತೋರು 
ವುದು. 

ಸುಂದರಿ.--ಅದು ಒಂದೊಂದು ಸಲವೂ ಹಾಗೆಯೇ ತೋರುವುದು. 

ಲಲಿತಾ. -ಹಾಗಲ್ಲ. ನಿನ್ನೆಯ ದಿನ ಚಂದ್ರನು ಇನ್ನೂ ಚಿಕ್ಕವನಾಗಿದ್ದುದ 
ರಿಂದ ನಿಶಿಯ ಮನಸ್ಸು ಸೋಲಲಿಲ್ಲ... ಪೋಮಭರದಿಂದ 
ಸಂಜೆಯು ಮುಗ್ಧವಾಗದಿದ್ದರೆ ಸುಖಲತೆಗೆ ಆ ಸ್ಮಳವೂ 
ಸಮಯವೂ ರುಚಿಸುವುದಿಲ್ಲ. 

ಸುಖಲತಾ.--ನೀನು ತಿಳಿದವಳು ಹೇಳಿಬಿಟ್ಟೆಯಲ್ಲಾ. ಇನ್ನೇನು? 

ಅಲಿತಾ.ಹಾಗಾದರೆ ನಾನು ತಿಳಿದವಳಲ್ಲ. ತಿಳಿದವಳು ನೀನೇ ಹೇಳು. 

ಸುಖಲತಾ. ನಾನು ಹೇಳುವುದಿಲ್ಲ. ನನಗೆ ಈ ಒಯ್ಯಾರದ ಮಾತು 
ಬರುವುದಿಲ್ಲ. 

ಲಲಿತಾ. ನಿನಗೆ ಮಾತು ಬರುವುದಿಲ್ಲ. ಒಯ್ಯಾರವೇ ಬೇಕಾದಷ್ಟು 
ಬರುತ್ತದೆ. 

ಸುಂದರಿ... ಇದೇನು ನಿನ್ನ ಬಂಕ. ಇನ್ನು ಒಂದು ವರ್ಷವಾದರೆ ನೀನೂ 
ಅವಳ ಹಾಗೆಯೇ ಆಗುತ್ತೀಯೆ. ಇರು. ಅಂತು ನಿನ್ನೆಗಿಂತ ಈ 
ದಿನ ಈ ಸ್ಥಳ ಜೆನ್ನಾಗಿ ಕಾಣುತ್ತದೆ. ಅದೇನೋ ನಿಜ. 

ಸುಖಲತಾ,--ನೋಡಿದೆಯಾ ? ಅದನ್ನೇ ನಾನು ಹೇಳಿದ್ದು. 

ಚೆಂಚಲಾ.ಎನು ಹೇಳಿದೆ, ಸುಖು? 

ಸುಂದರಿ. -ನಾವು ಇಷ್ಟು ಸ್ವಾರಸ್ಯವಾಗಿ ಮಾತನಾಡುತ್ತಿದ್ದರೆ ಅದನ್ನು 
ಕೇಳದೆ ನೀನು ಯಾವ ಯೋಚನೆಯನ್ನು ಮಾಡುತ್ತಿದ್ದೆ? 

ಚಂಚಲಾ.ನೀವು ನನ್ನನ್ನು ಬಟ್ಟು ಮುಂದೆ ಮುಂದೆ ಹೊರಟುಹೋದರೆ 
ನನಗೆ ಮಾತು ಹೇಗೆ ಕೇಳಿಸುವುದು ? 

ಸುಂದರಿ,--ನಿನ್ನ ನಡೆ ಬರಬರುತ್ತ ಬಹಳ ಮೆಲ್ಲಗಾಗಿ ಹೋಯಿತು. 

ಚಂಚಲಾ.ನಾನು ನಿನ್ನ ಯುವಕನಾಗಿದ್ದಿದ್ದರೆ ನೀನು ನನ್ನನ್ನು ಅನುಸರಿ 
ಸುತ್ತಿದ್ದೆ. ನಡೆಮೆಲ್ಲಗಾದರೂ ಬಿಡುತ್ತಿರಲಿಲ್ಲ. ನಾನು ಯುವತಿ 
ಯಾದುದರಿಂದ ಇಷ್ಟು ತ ಅಲಕ್ಸ್ಯೃ. 

ಸುಂದರಿ. ನೀನೂ ಇಂದೋ ನಾಳೆಯೋ ಯುವಕನಾಗುವೆಯಲ್ಲ. 

ಚಂಚಲಾ, ನೀನು ಆಗ ನನ್ನನ್ನು ವರಿಸುವೆಯೋ? 

ಸುಂದರಿ.-ಆಗಬಹುದು. ಊರಲ್ಲಿದ್ದಿದ್ದರೆ ಸರಿಯಾದ ವರನು ಬರುವ 
ನೆಂದು ಕಾಯಬಹುದಾಗಿತ್ತು. ಕಾಡಿಗೆ ಬಂದದ್ಮಾಯಿತು. ಇಲ್ಲಿ 
ನಾವೇ ವೇಷಗಳನ್ನು ಹಾಕಿಕೊಂಡು ಒಬ್ಬರನ್ನೊಬ್ಬರು ವರಿಸ 

' ಬೇಕು, 


೧೬ ಶಾಸಾ 


ಡಿ 


ಲಲಿತಾ... ಆ ಮಾತನ್ನು ನಮಗೆ ಹೇಳಬಹುದು. ನಿನಗೆ ಅವಶ್ಯಕವಿಲ್ಲ. 
ನಿನಗೆ ತಕ್ಕ ಗಂಡನನ್ನು ಹಿಡಿಯುವುದು ಇಲ್ಲಿ ಕಷ್ಟವಿಲ್ಲ. 
ಚಂಚಲಾ.--೪ದೇನು ? 
ಸುಂದರಿ.ಅದೇನು ನನಗೆ ಒಬ್ಬ ಗಂಡನನ್ನು ತರುವುದು ಅಷ್ಟು ಸುಲಭ? 
ಲಲಿತಾ.ಸುಲಭವೇ. ಯಾವುದಾದರೂ ಒಂದು ಕರಡಿಯನ್ನು ತಂದ 
ರಾಯಿತು. | 
ಸುಂದರಿ.(ಅವಳನ್ನು ಹಿಡಿಯುವುದಕ್ಕೆ ಕೈನೀಡಿ) ಆಗಲಿ ಇರು ಸೀನು ಸಿಕ್ಕಿ 
ದಾಗ ಮಾಡುತ್ತೇನೆ (ಎಂಡು ಉಳಿದವರಿಗೆ) ಇಲ್ಲಿ ಚೆನ್ನಾಗಿದೆ. 
ಕುಳಿತುಕೊಳ್ಳೋಣ. (ಐಂದು ಒಂದುಕಡೆ ಕುಳಿತುಕೊಳ್ಳುವಳು.) 
ಚಂಚಲಾ. (ಕುಳಿತುಕೊಂಡು) ನಮ್ಮೂರಲ್ಲಿ ಹಸುರುಗಿಡವನ್ನೇ ಕಾಣದ 
ಕಣ್ಣಿಗೆ ಈ ವನವು ನಂದನ ವನದಂತೆ ಕಾಣುತ್ತದೆ. 
ಸುಂದರಿ. ಅಲ್ಲಿ ಹಸುರುಗಿಡ ಇದ್ದರೂ ನೋಡುವ ಸಮಾಧಾನ ಯಾರಿ 
ಗೂ ಇಲ್ಲ. ಇಲ್ಲಿಗೆ ಬಂದುದು ಮನಸ್ಸಿಗೆ ಸ್ವಲ್ಪ ನೆಮ್ಮದಿಯಾಗಿದೆ. 
ಚಂಚಲಾ.--ನೆಮ್ಮದಿಯೇನೊ? ನನಗೆ ದುಃಖವಾಗುತ್ತದೆ. ಅದೆಲ್ಲವೂ 
ಬೇಕೆನ್ನುವ ಜೀವ ಇರುವಕಡೆ ದೇವರು ಈ ಮಳೆಯನ್ನು ಕೊಡು 
ವುದಿಲ್ಲ. ಇಲ್ಲಿ ಕೇಳುವರಿಲ್ಲದಕಡೆ ವಿತರಣೆ ಬಹಳವಾಗಿದೆ. ಈ 
ಕಾಲುವೆಯಲ್ಲಿ ನೀರು ಹರಿಯುತ್ತಿರುವಂತೆ ನಮ್ಮೂರ ಬಳಿಯ 
ಹೊಳೆಯಲ್ಲಿ ನಾವು ನೀರನ್ನು ಎಂದಿಗೆ ನೋಡುವೆವೋ? 
ಲಲಿತಾ.-(ಹತ್ತಿರ ಬಂದು ಕುಳಿತಿದ್ದವಳು) ಯಾವಾಗಲೂ ಮಳೆ ಬೆಳೆ ಮಾತ 
ನಾಡುವುದಕ್ಕೆ ನೀವೇನು ರೈತರೇ ? ನಾವು ಬಹಳ ದಿನ ಇಲ್ಲೇ 
ಇದ್ದುಬಿಟ್ಟರೆ ನಮ್ಮ ಅಪ್ಪ ಅಮ್ಮ ಬಿಡುವ ಕಣ್ಣೀರೇ ಕಾಲುವೆ 
ಯಲ್ಲಿ ಹರಿಯುತ್ತದೆ. ಕಾಲುವೆಯಲ್ಲಿ ನೀರಿಗೇನು? 
ಸುಂದರಿ.--ನೀನು ಇಷ್ಟು ಸವಿಯಾಗಿ ಮಾತನಾಡುತ್ತಿದ್ದರೆ ಪಕ್ವವಾಗು 
ವುದಕ್ಕೆ ಮುಂಜೆಯೇ ನಿನ್ನನ್ನು ಯಾರೋ ಬಾಯಿಗೆ ಹಾಕಿ 
ಕೊಳ್ಳುವರು. 

೭೪ ಗು 


ಲಲಿತಾ.--ಬಳ್ಳೆಯದಾಯಿತು. ಕಳಿತು ಕೆಳಕ್ಕೆ ಬದ್ದು ಹೋಗುವುದಕ್ಕಿಂತ 
ಮೇಲು. 

ಸುಖಲತಾ.--ಈ ಲಲಿತಾ ಯಾವಾಗಲೂ ಹೀಗೆಯೇ. ಎಲ್ಲರ ಕೂಡಲೂ 
ಜಗಳವಾಡುವುದು. ಎಲ್ಲಿ, ಸು೦ದರು, ಸ್ವಲ್ಪ ವಿನೋದವಾಗಿ 
ಕಾಲ ಕಳೆಯೋಣ, ಒಂದು ಹಾಡನ್ನು ಹೇಳು, 


ಸುಂದರಿ-ಇ-ನೀನೇ ಹೇಳು. 

ಸುಖಲತಾ.--ನೀನು ಹಿರಿಯಳು. ನೀನು ಹೇಳಿದರೆ ನಾವ್ರ ಆಮೇಲೆ 
ಹೇಳುವೆವು. 

ಚಂಚಲಾ.--ಇಹೌದು ಸುಂದರು, ಒಂದು ಹಾಡನ್ನು ಹೇಳು. ಈ ಬೇಸರು 
ಹೋಗುವುದೇನೋ ನೋಡೋಣ. 


ಸುಂದರಿ. ನಿನ್ನ ಇಷ್ಟದಂತೆ ಆಗಲ ಚ೦ಚಲಾ (ಎಂದು ಹಾಡುವಳು). 
(ರಾಗ: ಮೋಹನ) ` 


ಬಂತು ಸಕು ಬಣ್ಣಿಸಲಿ ಜಿ 
ಸಂತನ ಈ ಪೊಸಬೆಡಗನು ॥ 
ನೇಸರ ಪೊಂಬೆಳಗಿಗೊಂದು 
ಹೊಸ ಕಾಂತಿಯ ಮೆರುಗು ನೆರೆಯೆ 
ಬೀಸುವ ತೆ೦ಗಾಳಿಯ ಮೆಲು 
ನಡೆಯೊಳು ಹೊಸ ಸೊಗವು ಬೆರೆಯೆ 
ಹಾಸಗಳೆನೆ ಸುಮರಾಜಿಯ '` 
ವನಸುಂದರಿ ಧರಿಸಲೀ ಮಧು 
ಮಾಸವ್ರ ತಾ ಒರುತಲಿಹುದು 
ಸವವನಿಸುವ ಸೊಬಗಿನಿಂದೆ ॥ 
ಕಲಕಂಠನ ಸುಖವಾಣಿಯು 
ಸಾರಿ ಎಲರಸೀಳಿ ಬರಲು 


೧೮ ಶಾನಾ 


- 


ಗಿಳಿಯ ಸಾಲು ಆಗಸದಲಿ 
ಎಸೆಯೆ ಚೈತ್ರ ತೋರಣದೊಲು 
ಲಲಿತ ಪಲ್ಲವೋತ್ಸರದಿಂ 
ರತ್ನಖಚಿತವಾಗೆ ವನವು 
ಸುಲಭದೊಳೇ ಎಲ್ಲ ಜಗವ 
ಜಯಿಸುತೆ ಮಧು ಬರುತಲಿಹನು ॥ 


ಆಗಸವನು ತೀವಿರುವೀ 
ಪೊಸಬೆಳಗೂ ಕಲನಾದವು 
ವೇಗದಿಂದ ಓಡುವ ಈ 
ಗಿಳಿವಿಂಡಿನ ಸೊಗಸು ಪುಷ್ಯ- 
ರಾಗನೀಲಗಳೊಲು ತೋರ್ಪ 
ತಳಿರ ನಿಜಯ ಮನದಲಿ ಅನು- 
ರಾಗಲತೆಯ ಮೊಳೆನಿನಿಲಿಸೆ 
ನೋಡುತೆ ಮಧು ನಗುತಲಿಹನು ॥ 
ಚಂಚಲಾ.ಆಹಾ! ಬಹಳ ಚೆನ್ನಾಗಿ ಹಾಡಿದೆ ಸುಂದರು. 
ಸುಖಲತಾ._ ಬಹಳ ಚೆನ್ನಾಗಿತ್ತು. 
ಲಲಿತಾ, ಹೌದು. ಸುಂದರು ಮಾತನಾಡಿದರೆ ಅಷ್ಟು ಜೆನ್ನಾಗಿರು 
ವುದಿಲ್ಲ. ಹಾಡಿದರೆ ಬಹಳ ಚೆನ್ನಾಗಿರುತ್ತೆ. 
ಸುಂದರಿ. ಈ ಸೊಗಸಲ್ಲೆಲ್ಲ ಹಾಡುವವರ ಶಕ್ತಿ ಸ್ವಲ್ಪ, ಕೇಳುವವರ 
ವಿಶ್ವಾಸ ಹೆಚ್ಚು. 
ಲಲಿತಾ. ಇಗೊ ನೋಡಿದೆಯೋ ಇದೇ ಬುದ್ಧಿ! ಜನ ಚೆನ್ನಾಗಿದೆ ಎಂತ 
ಹೇಳುವುದು ಅಪೂರ್ವ. ಹೇಳಿದಾಗ ಸ್ತೋತ್ರವನ್ನು ತೆಗೆದು 
ಕೊಂಡು ಸುಮ್ಮನಿರಬೇಕು. ಅದನ್ನು ಬಟ್ಟು ಮರ್ಯಾದೆಗೆ ನಿಮ್ಮ 
ವಿಶ್ವಾಸ ಹಾಗೆ ಹೀಗೆ ಎ೦ದರೆ ಅವರೂ ಹಾಗೆಯೇ ತಿಳಿದು 
ಕೊಂಡುಬಿಡುತ್ತಾರೆ. ಚೆನ್ನಾಗಿತ್ತು ಎಂದೆವಲ್ಲ. ಸುಮ್ಮನಿರು. 

ಸುಂದರಿ. ಅಪ್ಪಣೆ ಲಲಿತಾ. 
ಚಂಚಲಾ.ಸುಖು ಈಗ ನೀನು ಹಾಡಬೇಕು. 


ಸುಖಲತಾ. ಏನನ್ನು ಹಾಡಲಿ? ಯಾವುದನಾ ದರೂ ಜ್ಞಾ ಪಕ ಮಾಡಿ 
ಕೊಡು. 


ಸುಂದರಿ. ನಿನ್ನ ಮನಸ್ಸು ಹೇಗೆ ಹೋಗುತ್ತದೋ ಹಾಗೆ ಹಾಡು. 
ಇದನ್ನೆಲ್ಲ ಇನ್ನೊಬ್ಬರು ಹೇಳಿಕೊಡಬೇಕೆ? 

ಸುಖಲತಾ.--ಈ ದಿನ ನನ್ನ ಮನಸ್ಸು ಬಲ್ಲಿ ಹೋಗಿರುವುದೋ ನನಗೆ 
ತಿಳಿಯದಂತೆ ಇದೆ. 

ಲಲಿತಾ.--ಅದನ್ನೇ ಹಾಡಿ ಹೇಳು. 

ಸುಖಲತಾ.--ಆ ಹಾಡು ಯಾವುದೂ ಇಲ್ಲವಲ್ಲ 

ಲಲಿತಾ.--ನೀನು ಈಗ ರಚಿಸಿ ಹೇಳು. 

ಸುಖಲತಾ.--(ಸ್ವಲ್ಪ ಯೋಚಿಸಿ) ಹೇಳುತ್ತೇನೆ. ಜೆನ್ನಾಗಿಲ್ಲದಿದ್ದರೆ ಕೋಪಿಸ 


ಬೇಡಿ. ಆದರೆ ನಾನು ಹೇಳುವುದು ನ ನನ್ನ ಮನಸ್ಸಳಲ್ಲ “ಚಕಚಕ 
ಮನಸ್ಸನ್ನು (ಎಂದು ಹಾಡುವಳು). 


(ರಾಗ: ಆನಂದಭೈರವಿ) 
ಎಲ್ಲಿ ಪೋದುದೋ ಮನವು 
ಏನಾದುದೋ ॥ 
ಲಲಿತಾ, ಪಲ್ಲವಿಯನ್ನು ನ ಹೇಳಿದ ಮೇಲೆ ನೀನೂ ಹೇಳು. 
ನನಗೆ ಮಾತು ಸುಲಭವಾಗಿ ಬರುವುದು. 


ಲಿತಾ.- ಆಗಲಿ ಹೇಳು. 


ಸುಖಲತಾ.-- ಎಲ್ಲಿ ಪೋದುದೋ ಮನವು 
ಏನಾದುದೋ 
ಲಲಿತಾ. ಎಲ್ಲಿ ಪೋದುದೋ ಮನವು 


ಏನಾದುದೋ 


ಪಿಂ ಶಾನಾ 


ಎಎ 


ಸುಖಲತಾ. ಎಲ್ಲಿ ಪೋದುದೋ ಮನವು 
ಎಲ್ಲಿ ಅಲೆವುದೋ 
ಎಲ್ಲಿ ತೊಳಲುತಿಹುದೊ ಮನವು 
ಏನಾದುದೋ 


ಲಲಿತಾ. ಎಲ್ಲಿ ಪೋದುದೋ ಮನವು 
ಏನಾದುದೋ 


ಚಂಚಲಾ,--ನನ್ನ ಮನಸ್ಸು ಏನಾಯಿತೆಂದು ನನಗೆ `ಸಂದೇಹವಿಲ್ಲ. ನಿನ್ನ 
ಮಾತನ್ನು ನೀನು ಹೇಳಬಹುದು. 


ಸುಖಲತಾ..-ಮನಸ್ಸು ಹೋದದ್ದೆಲ್ಲ ಒಂದು. ಯಾರ ಮನಸ್ಸಾದರೆ 
ಏನು (ಹಾಡುವಳು). 


ಗಾಳಿಯೊಂದು ದೂರದಿಂದ 
ಸಾರಿಬಳಿಗೆ ಬಂದು ನಿಂದು 
ಸಾರುವೆನಾಂ ಹೂಗಳೊಡನೆ 
ಕೇಳಿಯಾಡಲೆಂದು ಎನಲು 
ಕೇಳದೆನ್ನ ಎನ್ನಮನ 
ಸಾರಿತದರ ಜತೆಗೆ ತಾನು 
ತೂರಿ ಓಡಿ ವನದೊಳೆಲ್ಲ 
ಗಾಳಿಯೊಡನೆ ಅಲೆಯುತಿಹುದು ॥ 


ಲಲಿತಾ. ವಲ್ಲಿ ಫೋದುದೋ ಮನವು 
ಏನಾದುದೋ 

ಸುಖಲತಾ. ಎಲ್ಲಿ ಪೋದುದೋ ಮನವು 
ಏನಾದುದೋ 


ಚಂಚಲಾ.ಸುಖು ಬಹಳ ಚೆನ್ನಾಗಿದೆ. 


ಲಲಿತಾ.--ಏಕೆ? ಆಗಿಹೋಯಿತೆ? 


ಯಷ್ಯಶೃಂಗೋಪಾಖ್ಯಾನ ೨೧ 


ಸುಖಲತಾ,-ಆಗಿಹೋಗದೆ ನಾನೇನು ಅದನ್ನು ಸುರುಳಿ ಸುತ್ತಿ ಇಟ್ಟು 
ಕೊಂಡಿದ್ದೆನೆ? ಕವನವೊ ಮತ್ತೊಂದೊ? 

ಲಲಿತಾ. ಏಕೆ? ಕೋಗಿಲೆಯ ಒತೆಗೆ ಹೋಯಿತು ಬಂತ ಹೇಳು. 
ಕೋಗಿಲೆಗೆ ಏನೂ ಕಡಿಮೆ ಇಲ್ಲವಲ್ಲ. 

ಸುಖಲತಾ.ನನಗೆ ಕೋಗಿಲೆ ಎಂದರೆ ಆಗುವುದಿಲ್ಲ. 

ಚಂಚಳಾ.ಇದೇನು ಬಂತು? 

ಸುಖಲತಾ.--ಆದು ಕೂಗಿದರೆ ನನಗೆ ಮೈ ರುಮ್ಮೆನ್ನುತ್ತದೆ. 

ಸುಂದರಿ.__-ಅದು ಈ ವಯಸ್ಸಿನ ಮಹಿಮೆ. ಕೋಗಿಲೆ ಏನುಮಾಡೀತು? 
ಈಗ ಕೋಗಿಲೆ ಕೂಗಿದರೂ ತೋಳಿ ಕೂಗಿದರೂ ನಿನ್ನ ಮ್ಮ 
ಒಂದೇ ಸಮವಾಗಿ ರುಮ್ಮೆನ್ನುತ್ತದೆ. ಪ್ರಿಯನು ಕೂಗಿದರೆ 
ಹೇಳಬೇಕಾದದ್ದಿಲ್ಲ. 

ಲಲಿತಾ.---ಏನೋ ಬಹಳ ಪರಿಶ್ರಮದಿಂದ ಮಾತನಾಡುವಂತಿದೆ. 

ಸುಂದರಿ, ಹೌದು, ನಿನ್ನ 
ನೋಡಿ ಬಲ್ಲೆ. 

ಚಂಚಲಾ.(ಲಲಿತೆಗೆ) ಸು೦ದರು ನಿನಗೆ ಸೋಲುವಳೆ? 

ಲಲಿತಾ. -ಸುಖು ಇನ್ನೊಂದು ನುಡಿ ಹೇಳಿದ್ದರೆ ನಾನು ಪಲ್ಲವಿಯನ್ನು 
ಇನ್ನೊಂದು ಸಲ ಹಾಡಬಹುದಾಗಿತ್ತು. ಈಗ ಅದಿಲ್ಲದೆ 
ಹೋಯಿತು ಅಷ್ಟೆ. 


೦ತಹ ಸಖಿಯರು ಬಹುಜನರನ್ನು ನಾನು 


ಸುಖಲತಾ.ಪಲ್ಲವಿಯೆ? ನೀನು ಒಂದು ಹಾಡನ್ನು ಹೇಳಬೇಕಲ್ಲ. 

'ಲಲಿತಾ.--ಆದೇನು ? ನನ್ನನ್ನೇನಾದರೂ ಮೊದಲು ಕೇಳಿದಿರಾ? 

ಸುಂದರಿ... ಇರಲಿ ಹೇಳು ಹುಡುಗಿ. ನಮ್ಮ ಕಂಠ ಚೆನ್ನಾಗಿಲ್ಲದ್ದನ್ನು 
ಕಂಡುಹಿಡಿದು ತಾನು ಮಾತ್ರ ಬಚ್ಚಿಟ್ಟು ಕೊಳ್ಳು ತ್ತಾಳೆ. 

ಲಲಿತಾ. ನನ್ನ ಕಂಠ ಚೆನ್ನಾಗಿಯೇ ಇದೆ. 

ಸುಂದರಿ--ಹಾಗಾದರೆ ಹೇಳು. 


ಪಿ.೨ ಶಾನಾ 


ಚಂಚಲಾ.ಹೇಳು ಲಲಿತಾ. 


ಲಲಿತಾ.---(ಹಾಡುವಳು) 
(ರಾಗ | ಜಂಗಲ) 


ಸುರಯಿಯ ಮರದಲಿ ಮರಿತಾರಗೆಯೊಲು 
ಆರಳಿದ ಹೂತುರುಗಿ 
ಮೆರೆಯುತೆ ಇರಲದ ಅರಸುತೆ ಆಲರುಣಿ 
ಹಿಂಡು ಹಿಂಡು ಬಂದು 
ಅರಸಿದ ಅಮರ್ದಿನ ಸರಸ ಕಲಶವನು 
ಕಂಡೆವು ನಾವಿಂದು 
ಸರಸಿಗಳೆಲ್ಲರು ಬರುವುದು ಎನ್ನುತೆ 
ಮೊರೆದು ಕರೆಯುತಿಹುದು ॥ 
ಚಂಚಲಾ.--ಬಹಳ ಜೆನ್ನಾಗಿದೆ. 
ಲಲಿತಾ. (ಹಾಡುವಳು) 
ಸೊಗದಸಾಗರವು ಮೇರೆಯು ವಿರಾರಿ 
ಹರಿದು ಬಂದುದೆನಲು 
ಜಗದ ಎಲ್ಲೆಡೆಯು ಸುಖದ ತರಂಗದಿ 
ಮರೆದೋಲಾಡುತಿದೆ 
ಸೊಗಂಠಿಪ ಸೋಂಕಿನ ಮೆಲ್ಬಡೆ ನುಡಿಯಲು 
ಸರಸದಿ ಮೆಲ್ಲೆಲರು 
ಮೊಗವನು ಕಣ್ಣನು ಮುತ್ತುತೆ ಕುರುಳನು 
ಸರಸದೊಳಲೆಸುವುದು ॥ 
ಸುಖಲತಾ.ಇವಳಿಗೆ ಇಷ್ಟು ಬೇಗ ಇದೆಲ್ಲಾ ಹೇಗೆ ತಿಳಿಯಿತು? 
ಲಲಿತಾ. (ಹಾಡುವಳು) 
ಹರಿಸವು ಇಂತು ಜಗವತೀವಿರಲು 
ಎನ್ನ ಮನವು ಎನ್ನ 


ಯಪ್ಯಶೃಂಗೋಪಾಖ್ಯಾನ ಎಷ್ಟ 


ಅರಿಯದೆ ಸೊಗಸಿನ ರಸವನೀಂಟುತೆ 
ತನ್ನನೆ ಮರೆದಿಹುದು 
ಮರುಗೆನದೆನ್ನನು ತೊರೆದುದೆನ್ನುತೆ 
ಬನ್ನು ಮರೆದೊಡೇನು 
ಮರಲೆಲರೊಡನದು ಕೊನೆಗೆ ಸೇರುವುದು 
ಚೆನ್ನನ ಅಡಿಗಳನು ॥ 
ಸುಂದರಿ. ಲಲಿತಾ ಕೂಡಾ ಮಾತನಾಡಿದರೆ ಅಷು ಸೆ ಚೆನ್ನಾಗಿಲ್ಲ. ಹಾಡಿ 
ದರೆ ಚೆನ್ನಾಗಿದೆ. 
ಸುಖಲತಾ.--(ನಗುತ್ತಾ) ಚೆನ್ನನು ಯಾರು? 
ಲಲಿತಾ.--ಅವನು ಯಾರು ಎಂದು ಹಿರಣ್ಯಕಶಿಪು ಕೇಳುತ್ತಿದ್ದಂತೆ ನೀನೂ 
ಕೇಳುತ್ತಿದ್ದರೆ ನೀನೂ ಒಂದು ದಿನ ಅವನನ್ನು ಕಾಣುವೆ, 
ಸುಖಲತಾ.ಯಾರನ್ನು ? 
ಲಲಿತಾ. ನಬದಂಷ್ಕ ) ಯುಕ್ತ ನಾದ ನಿನ್ನ ನರಸಿಂಹನನ್ನು. 
ಸುಂದರಿ._-ಡಚಂಚಲಾ ಈಗ ನೀನು ಹಾಡುವ ಸರ್ತಿ. 
ಚಂಚಲಾ.ನೌನು ಈಗ ಹಾಡಲಾರೆ ಸುಂದರು. ಇನ್ನು ಯಾವಾಗ 
ಲಾದರೂ. 
ಸುಂದರಿ.ಇನ್ನು ಯಾವಾಗ? ಇಂದು ಸಂಜೆಗೆ ಆಶ್ರಮವನ್ನು ಸೇರ 
ಬೇಕಲ್ಲ. 
ಚಂಚಲಾ.ಅದರಿಂದಲೇ ನಾನು ಈಗ ಹಾಡಲಾರೆ. ಏನಾಗುವುದೋ 
ಏನೋ ಎಂದು ಮನಸ್ಸಿನಲ್ಲಿ ಯೋಚನೆ ಹೆಚ್ಚಾಗಿದೆ. 
ಸುಂದರಿ. ಬಿಡು ಹುಡುಗಿ ಏನು ಯೋಚನೆ? ಎಲ್ಲವೂ ಸರಿಹೋಗು 
ವುದು. 
ಚಂಚಲಾ.--ದೇವರ ದಯದಿಂದ ಹಾಗೆ ಆಗಲಿ. 
ಅಲಿತಾ.ಚಂ೦ಚಲೆ ಯೋ ಚಿಸುವುದೇನೆಂದು ಹೇಳಲೆ? 


೨೪ ಶಾನಾ 


- 


ಚೆಂಚಲಾ.ಹೇಳು ನೋಡೋಣ (ಎಂದು ಎದ್ದು ಹೊರಡುವರು). 


ಲಲಿತಾ. -ಯಷಿಕುಮಾರರಿಬ್ಬರಿದ್ದಿದ್ದರೆ.. ನನಗೊಬ್ಬನೂ ಸುಂದರಿ 
ಗೊಬ್ಬನೂ ಆಗಬಹುದಾಗಿತ್ತು. ಈಗ ಈ ಒಬ್ಬನನ್ನು ನಾ 
ವಿಬ್ಬರೂ ಮದುವೆಯಾದರೆ ಸುಂದರಿಗೆ ಅರ್ಧಕುಮಾರನನ್ನು 
ಕೊಡಬೇಕಲ್ಲಾ ಎಂದು. 

ಚೆಂಚಲಾ.-ಸೀವಿಬ್ಬರೂ? 

ಲಲಿತಾ. ನನ್ನ ಭಾಗವನ್ನು ನೀನೂ ಸುಂದರಿಯೂ ಹಂಚಿಕೊಳ್ಳಿ. ಸುಪಿ 
ಯ ಭಾಗವನ್ನೂ ಅಷ್ಟೇ. ಅದಕ್ಕೇ ನಮ್ಮನ್ನು ಕಳುಹಿಸಿಬಿಟ್ಟು 
ನೀವಿಬ್ಬರೇ ಇರಬೇಕೆಂದು ಮಾಡಿದ್ದೀರಲ್ಲ. 

ಚಂಚಲಾ.--ನೀನು ನಿಜವಾಗಿಯೂ ಹೀಗೆಂದುಕೆಂಡಿಲ್ಲವಷ್ಟೆ. 

ಸುಂದರಿ. ಸರಿ ಬಿಡು, ಚಂಚಲಾ, ಅವಳ ಮಾತೇನು. ""ನಾವಿದ್ದರೆ 
ಸುಮ್ಮನೆ ಮಾತನಾಡುತ್ತೇವೆ. ನಾವು ಒರದೆ ದೂರ ಇರುವುದು 
ಒಳ್ಳೆಯದು'' ಬಂದು ಅವಳೇ ಮೊದಲು ಹೇಳಲಿಲ್ಲವೆ? 
(ಯಷ್ಯಶೈಂಗನು ಧ್ಯಾನವನ್ನುಳಿದು ಎದ್ದು ಬೇರೊಂದು ಕಡೆಯಿಂದ ಬರುವನು.) 

ಅಲಿತಾ.ನೀನು ಹುಡುಗನ ವೇಷ ಹಾಕಿಕೊಂಡ ಮೇಲೆಯೇ ನಾವು 
ಹೋಗುವುದು. 

ಚಂಚಲಾ.__ ಆಗಲಿ. 

ಲಲಿತಾ.-ನೀನು ನನಗೆ ಚೆನ್ನಾಗಿ ಒಂದು ಮುತ್ತು ಕೊಡಬೇಕು. 

ಚಂಚಲಾ... ಆಗಲಿ. 

ಲಲಿತಾ. ಅಷ್ಟೇ ನಾನು ಕೇಳುವುದು. ಬಲ್ಲಿ ನೀನು ಸ್ವಲ್ಪ ನಗು. 

ಚೆಂಚಲಾ.(ನಗುತ್ತಾ) ಸರಿಯೆ? 

ಲಲಿತಾ.ಸರಿ, ನೀನು ಹೀಗೆ ನಗುತ್ತಾ ಖುಷಿ ಕುಮಾರನನ್ನು ನೋಡಿದರೆ 
ಅವನ ಪಾಡು ಇನ್ನೇಕೆ? (ಎನ್ನುವ ಹೊತ್ತಿಗೆ ಹುಸ್ಕಶೃಂಗನನ್ನು 
ಎದುರಿಗೆ ಕಂಡು) ಅಯ್ಯೋ (ಎಂದು ಪಲಾಯನ ಮಾಡುವಳು, ಎಲ್ಲರೂ 
ಚೆಲ್ಲಾಪಿಲ್ಲಿಯಾಗಿ ಓಡುವರು). 


ಖುಷ್ಕಶೃಂಗೋಪಾಖ್ಯಾನ ತಸ್‌ 


ಯಸೃಶೃಂಗ.. ಈ ಬಾಲಕರು ಯಾರೋ? ಇದೇಕೆ ಹೀಗೆ ಓಡಿಹೋದರು? 
ನಾನು ಧ್ಯಾನದಲ್ಲಿ ಇರುವಾಗ ಮಧ್ಯೆ ಯಾವಾಗಲೋ ಬಂದು 
ಇಲ್ಲಿ ಕುಳಿತರೆಂದು ಕಾಣುತ್ತದೆ. ' ನಿನ್ನೆ ಗಾನಮಾಡಿದವರೂ 
ಇವರೇ ಇರಬೇಕು, ನನಗೆ ಮೊದಲು ಅದು ಸ್ವಪ್ನ ವೆಂಬಂತೆ 
ತೋರಿತು; ನಿನ್ನೆ ಕೇಳಿದ ಗಾನವು ಮನಸ್ಸಿನಲ್ಲಿ ಪ್ರುತಿಧ್ವನಿಯಾಗು 
ತ್ರಿದೆಯೆಂದುಕೊಂಡೆನು. ಆಮೇಲೆ ಇಲ್ಲಿ ಇವರು ಯಾರೋ 
ಬಂದು ಹಾಡುತ್ತಿರುವುದು ತಿಳಿಯಿತು. ಆಹಾ! ಅದೇನು ಗಾನ! 
ಪರಮಾತ್ಮನು ಸೃಷ್ಟಿಯಲ್ಲಿ ಏನು ವಿಚಿತ್ರವಾದ ಸೌಂದರ್ಯ 
ವನ್ನು ಸೇರಿಸಿ ನೆಯ್ದಿದಾನೆ. ಎದ್ದು ನಿಂತು ನೋಡಿದೆನೆ ಇವರ 
ರೂಪು ಇವರ ಗಾನಕ್ಕೆ ಅನುಗುಣವಾಗಿದೆ. ಇದು ಪರವಸ್ತುವಿನ 
ಸೌಂದರ್ಯನ ನ್ನ್ನವುದರಲ್ಲಿ ಸಂದೇಹವಿಲ್ಲ. ಇದನ್ನು ನೋಡದೆ 
ಭಾವಿಸುವುದು ಸಾಧ್ಯವಲ್ಲ. ಇವರು ಯಾರೋ? ಇವರ 
ಪರಿಯನ್ನು ಆರಿಯಬೇಕು. ಏನೋ ಮಾತನಾಡಿಕೆಳ್ಳುತ್ತಿ, 
ಡರು ; ಗಾನ ಕೇಳಿದಂತೆ ಮಾತು ಕೇಳಬರಲಿಲ್ಲ. ಕೇಳೋಣ 
ವೆಂದರೆ ಓಡಿಹೋದರಲ್ಲಾ. ಖುಷಿಕುಮಾರ ಯುಡಿ ಪುತ್ರ ಎಂದು 
ಹೇಳುತ್ತಿದ್ದ೦ತಿತ್ತು. ಚಂಚಲಾ. ಆ ಬಾಲಕನ ಹೆಸರು ಚಂಚಲಾ. 
ಆಹಾ! ಎಂತಹ ಉಜ್ಜ್ಬಲವಾದ ಮಿಂಚಿನಂಥ ಸ್ವರೂಪ ಅದು ! 
ಇವರು ಮನುಷ್ಯರಿರಲಾರರು. 


(ಕಂ ದ) 


ಸುಂದರಮಾದಾಕಾರದಿ 

ಸುಂದರವಚರಾಗಿ ತೋರ್ಪರಿವರೆಮ್ಮ ವರೊಲ್‌ 

ಸಂದೇಹಮಿಲ್ಲ ದೇವ 

ವೃಂದಮದೊಂದಿಲ್ಲಿ ಬಂದು ವಿಹರಿಸಿತಕ್ಕುಂ ॥ 
ಆಗಲಿ, ಹೋಗಿ ನೋಡುವ (ಎಂದು ಹೊರಡುವನು). 


(ಪರದೆ ಬೀಳುವುದು) 


ಮೂರನೆಯ ಸ್ಥಾನ 
ಖುಷ್ಯೃಶೃಂಗನ ಆಶ್ರಮದ ವನ. 
ಸಮಿಾಪದಲ್ಲಿ ಆಶ್ರಮ ಕಾಣುತ್ತಿರುವುದು. ಹತ್ತಿರ ಪುಸ್ಕರಿಣಿ. 
ಚಂಚಲೆ ಬರುವಳು. 
ಚಂಚಲಾ.(ಸುತ್ತಲೂ ನೋಡಿ ಒಂದು ಕಡೆಗೆ ತಿರುಗಿ) 
(ವೃತ್ತ) 
ನೀಲಾಕಾಶದ ಶೋಭೆಯಂಬರಮೆನಲ್‌ ಸಾಲಾದ ತಾರಾಗಣಂ 
ಮಾಲಾಮೌಕ್ರಿಕರತ್ನದುತ್ವರಮೆನಲ್‌ ಸೌಂದರ್ಯದಿಂ ಲೋಕಕೇ 
ಸೋಲಂ ನೀಡುವ ಧೀರಭಾವಡೊಳು ಸಾದೀೀಯಾಮಿನೀಬಾಲೆಯಂ 
ಡೋಲಾಯಂಗೊಳಿಸುತ್ತಲೈತರುತಿಹಂ ಸಾಂದ್ರಾಂಶು ತಾಂ 
ಚಂದ್ರಮಂ॥ 
ನಾವು ಬಂದ ಕೆಲಸ ಹೇಗೋ ಪರಿಣಮಿಸುವಂತೆ ತೋರು 
ತ್ರಿದೆ. ಇವನಿಗೆ ನಮ್ಮ ಸ್ವರೂಪ ಇನ್ನೂ ತಿಳಿದಿಲ್ಲ. ಹತ್ತು 
ದಿನವಾದರೂ ಸ್ವಲ್ಪವಾದರೂ ಸಂದೇಹವನ್ನು ಕಾಣದ ಆ ಮನಸ್ಸು 
ಇನ್ನೆಷ್ಟು ತಿಳಿಯಾದದ್ದು! ಈ ನೈರ್ಮಲ್ಯವನ್ನು ಕಾನನವಾಸಿ 
ಗಳು ಸಾಮಾನ್ಯವಾಗಿ ಪಡೆಯುವರೇನೋ ! ನಗರವಾಸಿಯಾದ 
ನನಗಂತೂ ಇದು ಆಶ್ಚರ್ಯವಾಗಿ ಕಾಣುತ್ತದೆ. ಇಂಥ ನಿರ್ಮಲ 
ವಾದ ಮನಸ್ಸಿನಿಂದ ಅವನು ನನ್ನನ್ನು ಒಬ್ಬ ಸ್ನೇಹಿತನೆಂದೂ 
ತನ್ನಂತೆಯೇ ಬಾಲಕನೆಂದೂ ಎಂದುಕೊಂಡಿರುವಾಗಲೆ ಹೇಳುವ 
ಮಾತುಗಳಿಂದ ನನ್ನ ದೇಹವು ರೋಮಾಂಚಿತವಾಗುತ್ತದೆ. 
ಶುಭ್ರಮಾನಸನಾದ ಅವನಿಗೆ ಇದರಿಂದ ಏನೂ ಆಗಲಿಲ್ಲ. ನಾನು 
ಹೊರಟುಹೋದರೆ ಆವಿಯಿಂದ ಅರೆಕ್ಟ್ಮಣ ಮರೆದ ಕನ್ನಡಿಯ 
ಮುಖದಂತೆ ಅವನ ಸ್ವಭಾವವು ಎಂದಿನಂತೆ ಶುಭ್ರವಾಗಿ ತೊಳಗು 
ವುದು. ನನ್ನ ಸ್ವಭಾವದಲ್ಲಿಯಾದರೋ ಇದೊಂದು ಕಲೆಯಾಗಿ 
ಹೋಯಿತು. ಈ ತಪ್ಪಿನ ಹೊರೆಯನ್ನು ನಾನು ಕಳೆದುಕೊಳ್ಳು 

ವುದು ಹೇಗೆ? ಈ ಪ್ರೇಮದ ಪರಿಣಾಮವು ಸರಿಯಾಗುವಂತೆ 
ಮಾಡುವುದು ಹೇಗೆ? ಬಹಳ ಧೀರೆ, ನಾನು ಈ ಕಾರ್ಯವನ್ನು 
ನಡೆಯಿಸುವೆನೆಂದು ಕಳುಹಿಸಿಕೊಟ್ಟರೆ, ನಾನು ನನ್ನ ಮನಸ್ಸನ್ನು 
ಇಲ್ಲಿಯೇ ಬಟ್ಟುಹೋಗುತ್ತಿದೇನಲ್ಲ. ಇಲ್ಲವೆ ಬಿಟ್ಟುಹೋಗ 
ಲಾರದೆ ನಾನೂ ಇಲ್ಲೇ ನಿಲ್ಲುವಂತಿದೇನೆ. ಇದಕ್ಕೆ ಏನುಮಾಡು 
ವುದು... ಯಾರು? 

ಸುಂದರಿ. -ಚಂಚಲಾ? 

ಚಂಚಲಾ.--ಸುಂದರಾ ಏನು? 

(ಸುಂದರಿ ಬರುವಳು) 

ಸುಂದರಿ. ಇದೇನು? 

ಚಂಚಲಾ.ನಾನೇನು ಹೇಳಲಿ? 

ಸುಂದರಿ. ನೀನು ಏನೂ ಹೇಳಬೇಕಾಗಿಲ್ಲ. ತಾನೇ ತಿಳಿಯುತ್ತದೆ. 

ಚಂಚಲಾ ನಿ. 

ಸುಂದರಿ.--ಧೀ ರೆಯಾದ ಆ ಚಂಚಲೆಯೆು ಏನಾದಳು ? 

ಚಂಚಲಾ.--ಚಂಚಲೆಯು ಧೀರೆ ಹೇಗೆ? ಎಂದೂ ಚಂಚಲೆಯೇ. 

ಸುಂದರಿ. ಅದು ನನಗೆ ತಿಳಿದಿರಲಿಲ್ಲ. 

ಚಂಚಲಾ..-ನನಗೂ ತಿಳಿದಿರಲಿಲ್ಲ. 

ಸುಂದರಿ.ಅರಗುವರಿಯು ಮೊದಲು ನೋಡಿದ ಕಾಡುಮನುಷ್ಯನಿಗೆ 
ಹೀಗೆ ಮನವನ್ನು ತೆರುವುದೆ? 

ಚಂಚಲಾ.---ಸ)೦ದರು ನೀನು ಕೋಪಿಸಬೇಡ. ಅವನು ಆಡುವ ಮಾತು. 
ಗಳನ್ನು ಕೇಳಬೇಕು. ಅವನ ನೋಟವನ್ನು ನೋಡಬೇಕು. 
ಪ್ರೇಮದ ಭಾರದಿಂದ ಬಾಗುವ ಅವನ ಮನಸ್ಸು ಎಷ್ಟು ಸರಳ 
ವಾದುದೆಂಬುದನ್ನು . ತಿಳಿಯ ಬೇಕು. ಆಗ್ಗೆ ನೀನು ಹೀಗೆ 
ಹೇಳಲಾರೆ. 

ಸುಂದರಿ. ಅದನ್ನು 
ಹೋಯಿತೆ? 


ನೋಡಿ ತಿಳಿದು ಆಗುವುದೇನು? ದೇಶದ ಕಾಮ 


ಶಿ ಶಾನಾ 


ಸಿ 


ಚಂಚಲಾ, ನಾಳೆ ಹೋಗೋಣ ಸರಿಯೆ? 

ಸುಂದರಿ.ಈ ದಿನ ನೀನು ಹೊರಟು ಹೋಗು ವುದೆಂದೂ ಅವನು ನಿನ್ನನ್ನು 
ನೋಡಬೇಕೆಂದಾಗ ನಾನು ಆ ಸಮಾಚಾರವನ್ನು ತಿಳಿಸಿ 
ಅವನನ್ನು ಬರುವಂತೆ ಮಾಡುವುದೆಂದೂ ನಿನ್ನೆ ಹೇಳಿದೆ. ಆಗಲ 
ಎಂದದ್ದಾಯಿತು. ಹೊರಡುವ ಹೊತ್ತಿಗೆ ಸರಿಯಾಗಿ ಇಲ್ಲಿ ಬಂದು 
ನಿಂತಿದ್ದೀಯೆ. ಒಂದೊಂದು ಸಲವೂ ಹೀಗೆಯೇ ಆಗುವುದು. 

ಚಂಚಲಾ... ಒಂದು ಸಲ ಹೀಗಾಯಿತು. ಸ್ವಲ್ಪ ತಡೆ. ಈ ಒಂದು ದಿನ 
ಅವನನ್ನು ಈ ಬೆಳದಿಂಗಳ ರಾತ್ರಿಯಲ್ಲಿ ಒಂದು ಸಲ ನೋಡಿ 
ಅವನ ಆ ಮಾತುಗಳನ್ನು ಘೇಳಿ ಆ ಆಸಂದವನಸ್ನು ಇನ್ನೊಂದು 
ಸಲ ತಿಳಿದು ಬಂದುಬಡುವೆನು. ಆಮೇಲೆ ಹೇಗಾದರೂ ಆಗಲಿ. 


ಸುಂದರಿ ಇದಕ್ಕಾಗಿಯೇ ಆ ಪ್ರಯಾಣವನ್ನು ಬಿಟ್ಟು ಇಲ್ಲಿಗೆ 
ಬಂದೆಯಾ ? 

ಚಂಚಲಾ.ಇಲ್ಲ ನೋಡು. ನಾನು ಹೊರಟು ಹೋದಮೇಲೆ ಅವನು 
"ಹೋದರೆ ಹೋಗಲಿ' ಎಂದು ಬಾರದೆ ನಿಂತುಬಿಟ್ಟಿರೆ ನಮ್ಮ 
ಪುಯತ್ನನೆಲ್ಲ ವ್ಯರ್ಥವಾಗುವುದಲ್ಲ; ನಾನೇ ಬಂದು ಕೊನೆಗೂ 
ಬರುವನೋ ಇಲ್ಲವೋ ಎ೦ಬುದನ್ನು ನೋಡಿ ಹೋಗೋಣ 
ಎಂದು. ಬಂದೆ. ನಾನು ಹೊರಟುಹೋದಮೇಲೆ ತಂದೆಯ 
ಮಾತನ್ನು ವಿತಾರಲಾರದೆ. ಇವನು. ಇಲ್ಲಿಯೇ ನಿಂತುಬಿಟ್ಟಿರೆ 
ಈ ಕಾರ್ಯವೆಲ್ಲ ಕೆಟ್ಟು ಹೋಗುವುದು. 

ಸುಂದರಿ,--ನೀನು ಹೇಳುವುದು ಸರಿಯೆ. ಆದರೆ ನೀನು ಇದಕ್ಕಾಗಿ 
ಇಲ್ಲಿ ನಿಲ್ಲಲಿಲ್ಲ. 

ಚಂಚಲಾ. ಅದನ್ನು ನಾನೇ ಹೇಳಲಾರೆ, 

ಸುಂದರಿ.--ನೀನು ಕರೆದೂ ಅವನು ಬಾರದೆ ನಿಂತರೆ? 

ಚಂಚಲಾ.ಹೇಗೂ ಇಲ್ಲ. ಹೊರಟುಹೋಗುವುದು. 

ಸುಂದರಿ. -ಹೇಗೂ ಇಲ್ಲ, ರಾಜ್ಯಕ್ಕೆ ಕ್ಲಾಮ ಹೋಗದೆ ಇದ್ದರೂ 
ನಾವಾದರೂ ಇಲ್ಲಿ ಸುಖವಾಗಿರೋಣ, ಎನ್ನಬಹುದಲ್ಲ. 

ಚಂಚಲಾ,ಹಾಗೆನ್ಸು ವುದಕ್ಕಿಲ್ಲ. 
ಸುಂದರಿ. ಏಕೆ) 


ಚಂಚಲಾ.--ನಮ್ಮ್ಮ ಕೆಲಸವಂತೂ ಆಗಲಿಲ್ಲ. ಆತನಾದರೂ ಚಿರಜೀವಿ 
ಯಾಗಲಿ. 

ಸುಂದರಿ... -ಇನ್ನೂ ಆ ಗಡು ಕಳೆಯಲಿಲ್ಲವೊ? 

ಚಂಚಲಾ.ಇನ್ನೂ ಅವನಿಗೆ ಆ ವಯಸ್ಸು ಮಾರ್ಯಿ. 

ಸುಂದರಿ. ಹೊರಟುಹೋದರೆ ನಿನ್ನ ಪಾಡೇನು ? 

ಚಂಚಲಾ.-ಸಂನ್ಕಾಸ ತೆಗೆದುಕೊಳ್ಳುವುದು. 

ಸುಂದರಿ. ಗಡು ಮುಗಿದಮೇಲೆ ಇಲ್ಲಿಗೆ ಬರಬಹುದಲ್ಲ? 


ಚೇಚಲಾ.--ಸುಂದರು, ನಾನು ಇಂದು ಅವನನ್ನು ಬಟ್ಟುಹೋದರೆ ಆ 
ಮೇಲೆ ಈ ಜೀವ ನಿಲ್ಲಲಾರದು. ಬಾರದೆ ನಿಲ್ಲುವನೋ ಎಂದು. 
ಜೀವ ಈಗಲೇ ತುಡಿಯುತ್ತಿದೆ. 


ಸುಂದರಿ.--ನೀನು. ಸಂನ್ಯಾಸದ ಮಾತನ್ನು ಇತ್ತ್ಯಬೇಡ, ಸಂನ್ಯಾಸ 
ತೆಗೆದುಕೊಳ್ಳುವ ಮುಖವೇ ಇದು. ಅದಕ್ಕೆ ಒದಲಾಗಿ ನಾನಾ 
ದರೂ ನಿನ್ನನ್ನು ಮಡುವೆಯಾಗುವೆನು. 


ಚಂಚಲಾ. ಈ ದಿನ ನಮ್ಮ ಯತ್ನವು ವಿಫಲವಾದರೆ ಆ ಮದುವೆಯು 
ಅದಕ್ಕೆ ತಕ್ಕ ಹಾಗಿರುವುದು. (ನಿಂದು ಒಂದು ಕಡೆಗೆ ನೋಡಿ) 
ಅಗೋ ಅವನು ಬಂದಹಾಗಿದೆ. 


ಸುಂದರಿ. ನಾನು ಹೋಗುತ್ತೇನೆ. ನಿನ್ನ್ನ ಮನಸ್ಸು 


) ಸ್ಥಿರವಾಗಿಲ್ಲ. 
ಸ [sd 
ಜೋಕೆ ! (ಎಂದು ಹೋಗುವಳು.) 


ಚಂಚಲಾ..-ದೇವದೇವ, ಸರ್ವನಿಯಾಮಕ. ನನ್ನ ಜನ್ಮವನ್ನು ಸಾರ್ಥಕ 
ಗೊಳಿಸು. 


೩೦ ಶಾನಾ 


(ಕಂದ) 
ಅರಿಯದೆ ನಾನೀಕಾರ್ಯಕೆ 
ಕರಮಂನೀಡಿದೆನು ವೀರನಿಂದಾಗದ ಸಂ 
ಗರಡೊಳ್ಳೊಡಗಿದ ಭೀರುವೊ 
ಲರಿಯದವರನೆರವೆ ಶ್ರೀಶ ಪಾಲಿಫುದೆನ್ನಂ ॥ 
ಇವನನ್ನು ಕರೆದುಕೊಂಡುಹೋಗುವುದಕ್ಕೆ ಏನಾಗಬೇಕೋ 
ಅದನ್ನೆಲ್ಲಾ ನೀನು ನಡೆಯಿಸಬೇಕು, ದೇವದೇವ, ಕರುಣಾಕರ. 
ಹಷ್ಯಶೃಂಗ..... (ತೆರೆಯಿಂದ) ಚಂಚಲಕುವಾರ (ಎಂದು ಕೂಗಿ ಪ್ರವೇಶಿಸುವನು). 
ಚಂಚಲಾ.“ಯುಪಿಕು ವಾರ. 
ಖಷ್ಯಶೃಂಗ. ಬಹಳ ಹೊತ್ತು ಕಾದೆಯ ? 
ಚಂಚಲಾ. ಇಗೋ ಸ್ವಲ್ಪ ಹೊತ್ತು. ಅಲ್ಲದೆ ಸಂಜೆಯು ಚೆನ್ನಾಗಿರು 
ವುದರಿಂದ ಹೊತ್ತು ತಿಳಿಯುವುದಿಲ್ಲ. 
ಸುಷ್ಕಶೃಂಗ.-ಇರಬೇಕು. ಆದರೆ ನಾನು ನಿನಗಾಗಿ ಕಾಯುವಾಗ 
ನನಗೆ ಒಂದೊಂದು ನಿಮಿಷವು ಒಂದೊಂದು ದಿನವಾಗುವುದು; 
ಸಂಜೆಯು ಎಷ್ಟು ಚೆನ್ನಾಗಿದ್ದರೂ ಚೆನ್ನಾಗಿ ಕಾಣುವುದಿಲ್ಲ. 
ಚಂಚರಾ...-ನಿನ್ನ ಸ್ನೇಹ ಅಷ್ಟು ಅಧಿಕವಾದುದು. 
ಖಷ್ಯಶೃಂಗ. ಈಗ ಇಲ್ಲಿಗೆ ಬರುವುದಕ್ಕೆ ಸಿದ್ಧವಾದಾಗ ಆ ಗೊರವನು 
ಸುರಭಿಯನ್ನು ತಂದುಬಿಟ್ಟು ನಮ್ಮ ನಂದಿನಿಯನ್ನು ಕರೆದು 
ಕೊಂಡು ಹೋದನು. ಅವನು ಎಷ್ಟು ಹೊತ್ತಿಗೆ ಹೋದಾನೋ 
ಎನ್ನಿಸಿತು, ಅವನು ಹೊರಟುಹೋದ ಒಡನೆಯೇ ನಾನು 
ಇಲ್ಲಿಗೆ ಒಂದೆ. 
ಚಂಚಲಾ.--ಗೊರವನು ಯಾರು? 
ಯಷ್ಯಶೃಂಗ.ಅವನು ಈ ಕಾಡಿನಲ್ಲಿ ಎಲ್ಲೋ ಇದ್ದಾನೆ, ಆಗಾಗ ಹಾಲಿ 
ಗಾಗಿ ಒಂದು ಹಸುವನ್ನು ತಂದುಬಿಟ್ಟು ಇಲ್ಲಿರುವ ಹಸುವನ್ನು 
ತೆಗೆದುಕೊಂಡು ಹೋಗುತ್ತಾನೆ. 


ಹಷ್ಯಶೃಂಗೋಪಾಖ್ಯಾನ ೩೧ 


ಚಂಚಲಾ.ಅವನ ವಿಷಯ ಇನ್ನೇನೂ ತಿಳಿಯದು ನಿನಗೆ? 
ಯಷ್ಯಶೃಂಗ. ಇಲ್ಲ. 


ಚಂಚಲಾ. ಇಲ್ಲಿಗೆ ಇನ್ನು ಯಾರೂ'ಬರುವುದೇ ಇಲ್ಲವೆ? 


ಹುಷ್ಯಶ್ತಂಗ.ಯಾರೂ ಸುಳಿಯುವುದಿಲ್ಲ. ಹರಿದಾರಿಯ ವನದಲ್ಲಿ ನಾವು 
ಇರುವಷ್ಟು ಸ್ಥಳಕ್ಕೂ ಯಾರೂ ಬರಕೂಡದೆಂದು ತಂದೆಯವರು 
ನಿರೂಪಿಸಿದ್ದಾರೆ. ಅವರದು ಸ್ವಲ್ಪ ಕೋಪದ ಪುಕೃತಿಯಾದದ್ದ 
ರಿಂದ ಯಾರೂ ಅಡ್ಡಾಡುವುದಿಲ್ಲ. ಅದರಿಂದಲೇ ನೀನು ಬಂದಾಗ 
ನನಗೆ ಅಷ್ಟು ಸಂತೋಷ. ನಾನು ಜತೆಗಾರರನ್ನು ಕಂಡವನೇ 
ಅಲ್ಲ. ನನಗೆ ನೀನು ಎಂತಹ ಜತೆಗಾರನು ಸಿಕ್ಕಿದೆ. 

ಚಂಚಲಾ.--ಅದು”ನಿನ್ನ ಸ್ನೇಹದ ಅಧಿಕ್ಯ, 

ಯಷ್ಯಶೃಂಗ. ಇದು ನಮ್ಮ ತಂದೆಯವರು ಹೇಳಿದಂತಾಯಿತು. ಸನ್ನ 
ಸ್ನೇಹವು ಎಷ್ಟು ಅಧಿಕವಾಗಿದ್ದರೂ ಇಲ್ಲವಾದರೂ ನೀನು 
ಒಬ್ಬನು ಇಲ್ಲಿ ಇದ್ದರಲ್ಲವೆ ಸ್ನೇಹವು ಅಧಿಕವಾಗುವುದು. ನಿನ್ನ 
ರೂಪೂ ನಿನ್ನ ಗುಣವೂ ನಿನ್ನ ಸ್ನೇಹವೊ ನನ್ನಲ್ಲಿ ಈ ಸ್ನೇಹ 
ವನ್ನುಂಟುಮಾಡಿವೆ. 

ಚಂಚಲಾ.ನಾನು ಧನ್ಯನು. 

ಯಷ್ಯಶೃಂಗ.ಚೆಂಚಲಕು ಮಾರ ನಿನ್ನ ಬಳಿ ಇರುವುದರಿಂದ ನನ 
ಎಷ್ಟು ಸುಖವುಂಟೋ ನನ್ನ ಬಳಿ ಇರುವುದರಿಂದ ನಿನಗೂ ಅಷ್ಟು 
ಸಂತೋಷವುಂಟಿ ? 

ಚಂಚಲಾ._-ಸಂದೇಹವೇನು? 

ಹುಷ್ಕಶೃಂಗ.--ಮತ್ತೆಯೇಕೆ ಏನನ್ನೋ ಕುರತು ಯೋಚಿಸುತ್ತಿರು 
ವಂತಿದೆ ? 

ಚಂಚಲಾ.ಮನಸ್ಸು ಎಲ್ಲೋ ಸ್ವಲ್ಪ ಅಲೆಯುವುದಕ್ಕೆ ಹೋಗಿತ್ತು. 

ಯಷ್ಯಶೃಂಗ.ಬಲ್ಲಿಗೆ ಹೋಗಿತ್ತು? 

ಚಂಚಲಾ.--ಊರಿನ ಕಡೆಗೆ. 


೩೨ ಶಾನಾ 


ಎಡಿ 


ಉಷ್ಯಶೃಂಗ.--ನೀನು ಹತ್ತಿರ ಇರುವಾಗ ನನ್ನ ಮನಸ್ಸು ಎಲ್ಲಿಗೂ 
ಹೋಗುವುದಿಲ್ಲ. ಊರಿನ ಮಾತೇನು? 
ಚಂಚಲಾ.--ಬಂದು ಹದಿನೈದು ದಿನವಾಗುತ್ತಾ ಒ೦ತು. ಆದುದರಿಂದ. 
ಆ ಕಡೆ ಮನಸ್ಸು ಹೋಯಿತು. 
ಯಷ್ಯಶೃಂಗ.ಹದಿನ್ಸೈೆದು ದಿನವೆ? ಇಲ್ಲ. 
ಚಂಚಲಾ. ಇಲ್ಲಿಗೆ ಬಂದು ಹತ್ತುದಿನವಾಯಿತು. 
ಯಷ್ಯಶೃಂಗ.-_ಹೆತ್ತು ದಿನವಾಯಿತೆ ? ನನಗೆ ತಿಳಿಯಲೇ ಇಲ್ಲ. ನಿನ್ನ 
ಸ್ನೇಹದ ಮಹಿಮೆಯನ್ನು ಏನೆನ್ನ೨ ? 
(ವೃತ್ತ) 
ಒಲವಿಂ ತೀವಿದ ನೋಟಿದಿಂ ನಲವಸಂಸ್ಕೃರ್ಶಂಗಳೊಳ್‌ ತೋರುವೀ 
ತಳಿರೊಂದಂದದ ಕೋಮಲಾಂಗುಳಿಯಸೋಂಕಿಂ ಹಾಸಸಮ್ಮೋದಗಳ್‌ 
ವಿಲಸದೂ)ಪವತಾಳ್ವವೊಲ್ನೆರೆದ ಸಲ್ಲಾಪಂಗಳಿಂ ಸಂದ ಚಂ 
ಚಲ ನಿನ್ನೀ ಕೆಳೆಯಂದಲೀ ತೆಲದಿನಂ ತೇಲ್ರೋದುದಾನಂದದೆೊಳ್‌ | 
ಚಂಚಲಾ.-ಅಯ್ಯಾ ನನಗೂ ಹತ್ತು, ದಿನ ಬಹಳ ಆನಂದದಲ್ಲಿ ಕಳೆಯಿತು. 
ನಾನು ಇಂತಹ ಸುಖವನ್ನು ಇದುವರೆಗೆ ಅನುಭವಿಸಲಿಲ್ಲ. ಇನ್ನು 
ಮತ್ತೆ ಅನುಭವಿಸುವ ಪುಣ್ಯವಿರಲಾರದು. 
ಯಷ್ಯಶೃಂಗ.ಅದೇಳೆ ಹಾಗೆನ್ನುವೆ ? ನೀನು ಇಲ್ಲಿ ಇರುವುದಕ್ಕೆ ಅಡ್ಡಿ 
ಇಲ್ಲ. ತಂದೆಯವರು ಬರಲಿ. ಅವರಿಗೆ ನಾನು ಸಮಾಧಾನ ಹೇಳು 
ನು. ನೀನು ಇಲ್ಲಿಯೇ ಇರುವುದಕ್ಕೆ ಅವರು ಒಪ್ಪುವಂತೆ ಮಾಡು 
ಮೆನು. 
ಚಂಚಲಾ.--ಅಯ್ಯಾ ನಾನು ಇಲ್ಲಿ ಇರುವುದಕ್ಕಿಲ್ಲ. ನಿಮ್ಮ ತಂದೆಯು. 
ನಿನ್ನನ್ನು ಕಾಣುವಂತೆ ನಮ್ಮ ತಂದೆಯೂ ನನ್ನನ್ನು ಪ್ರೀತಿಯಿಂದ 
ಕಾಣುವನು. ನಾನು ಅವನ ಬಳಿಗೆ ಹೋಗಬೇಕು. 
ಯಷ್ಯಶೃಂಗ.ಹೋಗುವೆಯಂತೆ. ಅದು ಹಾಗಿರಲಿ. ನೀನು ಎಂದಿನಂತೆ 
ಉಲ್ಲಾಸದಿಂದ ಮಾತನಾಡು. ಇಂದು ಸಂಜೆ ಬಹಳ ಚೆನ್ನಾಗಿತ್ತು. 


ಹಷ್ಯಶೃಂಗೋಪಾಖ್ಯಾನ ತಿ 


ಈ ಹುಣ್ಣಿಮೆಯ ಚಂದ್ರನಂತೂ ಕೈಗೆ ಸಿಕ್ಕುವಂತೆ ಆಕಾಶವನ್ನು 
ತುಂಬಿದಾನೆ. 

ಚಂಚಲಾ.. ಹೌದು. ವನವು ಈ ಬೆಳದಿಂಗಳ ಸಮುದ್ರದಲ್ಲಿ ಮುಳುಗಿ 
ದಂತೆ ಕಾಣುತ್ತದೆ. 

ಯಷ್ಕಶೃಂಗ,-ಮುಳುಗಿದಂತೆ ! (ಎಂದು ಉತ್ಸಾಹದಿಂದ) ನಾನೂ ನೀನೂ 
ಈ ಬೆಳದಿಂಗಳ ಸಮುದ್ರದಲ್ಲ ಜತೆಯಾಗಿ ಮುಳುಗಿರುವಂತೆ! 
ಹೌದು, ಬಹಳ ಆನ೦ದಮಯವಾಗಿದೆ. ಚಂಚಲ, ನನಗೆ ಏನೆಂದು 
ತೋರುತ್ತದೆ ಹೇಳಲೆ? 

ಚಂಚಲಾ.ಹೇಳು. 

ಯಷ್ಯಶೃಂಗ.ನಾನೂ ನೀನೂ ಹೀಗೆ ಇಂತಹ ಬೆಳದಿಂಗಳಲ್ಲಿ ಮುಳುಗಿ 
ಒಂದು ಕಡೆ ಮೊದಲು ಯಾವಾಗಲೋ ಇದ್ದಂತೆಯೂ ಅಂದು ಜತೆ 
ಯಾಗಿದ್ದ ಹಾಗೆ ಇಂದು ಮತ್ತೆ ಇರುವಂತೆಯೂ ತೋರುತ್ತದೆ. 

ಚಂಚಲಾ. ಮನುಷ್ಯನಿಗೆ ಹಾಗೆ ಒಂದೊಂದು ಸಲ ತೋರುವುದು. 

ಯಷ್ಕಶೃಂಗ..--ಅದು ಹಾಗೆಯೇ ಇರಬಹುದು. ಪರಮಾತ್ಮನಲ್ಲಿ ಇದೆಲ್ಲಾ 
ನಡೆದಿರತಕ್ಕದ್ದೇ. ಅವನಲ್ಲಿ ಭೂತಭವಿಷ್ಯತ್ಕುಗಳು ಬೇರೆಯಾದು 
ವಲ್ಲ. ಅಯ್ಯಾ ಇ.ಲ್ಲವೆ ನಿಜವಾಗಿಯೂ ಹೀಗಿರುವುದೋ, ಇಲ್ಲವೆ 
ನೀನು ನನ್ನ ಜತೆಯಲ್ಲಿರುವುದರಿಂದ ನನಗೆ ಹೀಗೆ ತೋರುತ್ತಿ 
ದೆಯೋ, ನಾನು ಇಷ್ಟು ಸುಂದರವಾದ ರಾತ್ರಿಯನ್ನು ಈವರೆಗೆ 
ನೋಡಿರಲಿಲ್ಲ. 

ಚಂಚಲಾ. ಪ್ರಿಯವಾದ ವಸ್ತು ಹತ್ತಿರ ಇದ್ದರೆ ಸುಂದರವಾದ ವಸ್ತು 
ಮತ್ತಷ್ಟು ಸುಂದರವಾಗಿ ಕಾಣುವುದು ಸಹಜ. 

ಖುಷ್ಯಶ್ಸಂಗ. ಈವರೆಗೆ ಇ೦ತಹ ಬೆಳದಿಂಗಳ ರಾತ್ರಿಯು ಬಂದರೆ ನನ್ನ 
ಮನಸ್ಸಿಗೆ ಯಾವುದೋ ಒಂದು ಕೊರೆಯು ಕಾಣುತ್ತಿತ್ತು. ತೃಪ್ತಿ 
ಯುಂಟಾಗುತ್ತಿರಲಲ್ಲ. ಒಂದೊಂದು ಸಲ ದೂರಕ್ಕೂ ಹರಿಯುವ 
ಈ ತಿಂಗಳ ಪುವಾಹವು ದಿಗಂತದಲ್ಲಿ ಕಣ್ಣಿಗೆ ಶುಭ್ರವಸ್ತ್ರಧಾರಿ 
ಯಾದ ಯಾರೋ ಒಬ್ಬ ಬಾಲಕನು ದೂರದಿಂದ ಬಾರೆಂದು 


ಕರೆಯುತ್ತಿರುವನೆಂಬಂತೆ ತೋರುತ್ತಿತ್ತು. ವನದಲ್ಲಿ ಸುಂದರ 

ಎ೩೪ ಶಾನಾ 


ಎಡಿ 


ಗಳಾದ ಪ್ರದೇಶಗಳಲ್ಲೆಲ್ಲ, ಹೂವಿನಿಂದ ಮೆರೆಯುವ ಗಿಡಗಳಲ್ಲಿ, 
ಕೋಮಲವಾದ ತಳಿರನ್ನು ಬಿಟ್ಟ ಲತೆಗಳಲ್ಲಿ, ಕಲಕಲ ಶಬ್ದ 
ಮಾಡುತ್ತ ಸಣ್ಣ ಪಾತ್ರದಲ್ಲಿ ಸುಳಿಯುತ್ತಿರುವ ತಿಳಿನೀರಿನಲ್ಲಿ, 
ಎಲ್ಲದರಲ್ಲೂ ಯಾವುದೋ ಒಂದು ಆಕಾರವು ಇರುತ್ತಾ, ವಿಶಾಲ 
ವಾದ ದಯಾಪರಿಪೂರಿತವಾದ ಕಣ್ಣುಗಳಿಂದ ನನ್ನನ್ನು ನೋಡು 
ವಂತೆಯೂ, ಮೃದುವಾದ ನೆಗೆಯಿಂದ ಬಾರೆಂದು ಹೇಳು 
ವಂತೆಯೂ ಮನಸ್ಸಿಗೆ ಒಮ್ಮೊ ಮ್ಮ್ಮೆ ತೋರುತ್ತಿತ್ತು. ನಿನ್ನೊ ೦ದಿಗೆ 
ಸ್ನೇಹವು ಬೆಳೆದಮೇಲೆ ಆ ಆಕಾರವೇ ನೀನೆಂಬಂತೆ ತೋರುತ್ತಿದೆ. 
ಈಗಲ ಅತೃಪ್ತಿಯೂ ಇಲ್ಲ. ನೀನು ಬಹಳ ಸುಂದರನು ಚಂಚಲ. 
ನಿನ್ನಿಂದ ಈ ನನ್ನ ಜೀವನವು ಸಂಪೂರ್ಣತೆಯನ್ನು ಹೊಂದಿತು. 

ಚಂಚಲಾ. ಆಯ್ಕಾ ಜೀವನವು ಸಂಪೂರ್ಣತೆಯನ್ನು ಹೊಂದಿತೆ೦ಂದು 
ನಾವು ಹೇಳಬಲ್ಲೆವೆ? ಆದರೆ ನೋಡುತ್ತಿದ್ದಹಾಗೆ ಈ ಸೃಷ್ಟಿಯ 
ಸೌಂದರ್ಯವು ಬರಬರುತ್ತಾ ಸ್ಪಷ್ಟವಾಗಿ ಕಾಣುವುದು ನಿನ್ನಂತಹ 
ಯಪಿಕುಮಾರರಿಗೆ ಕಷ್ಟವಲ್ಲ. 

ಹಯುಷ್ಯಶೃಂಗ. ನೀನ ಬಂದದ್ದರಿಂದ ಅದು ಸುಲಭವಾಯಿತು. ಇಲ್ಲ 
'ದಿದ್ದರೆ ಇಂತಹ ಎಷ್ಟು ಸುಂದರವಾದ ರಾತ್ರಿಗಳು ಬಂದರೂ 
ಅತ್ಯನ್ತ ವಿಯ ಯಾತನೆಯಿಂದ ಸುಯ್ಯುತ್ತಾ ಕಳೆದು ಹೋಗು 
ತಲಿದ್ದವು. ನೀನು ನ ನನ್ನ ಜೀವನದಲ್ಲಿ ಬಹು ಕಷ್ಟಸ ಸಾಧ್ಯವಾಗಿದ್ದ 
ಫಲವನ್ನು ತಂದಿರುವೆ ಎನ್ನು ವುದನ್ನು ಸ್ರಿ ತೇಳಲಾಕೆ. 

ಚೆಂಚಲಾ. ಆಯ್ಚ್ಯಾ ನೀನು ಹೇಳುವಮಾತು ನನಗೆ ಅರ್ಧ ತಿಳಿಯುತ್ತದೆ. 
ಅರ್ಧ ತಿಳಿಯುವುದಿಲ್ಲ. ಕಷ್ಟಸಾಧ್ಯವಾಗಿದ್ದುದು ಏನು? ನಾನು 
ಏನನ್ನು ತಂದೆನು? 

ಹಪ್ಕಶೃಂಗ.--ನಾನು ಮೊದಲೇ ಹೇಳಿದೇನೆಯಲ್ಲ. ಈಗ ನಿನ್ನನ್ನು 
ನೋಡಿದರೆ ನಿನ್ನ ಬಣ್ಣ ಹಾಲಕೆನೆಯಲ್ಲಿ ಬೆಳದಿಂಗಳನ್ನು ನೊರೆ 
ತೇಯ್ದು ಹಚ್ಚಿ ೫ ಇದೆ. ಇದನ್ನು ನೋಡದೆ ಎರಡರ 
ಇದು ಹಾಗಿರಬಹುಡೆಂದು ನೆನೆಯಲು ಸಾಧ್ಯವೆ? 


ಯಷ್ಯಶೃಂಗೋಪಾಖ್ಯಾನ ೩೫ 


ಚಂಚಲಾ...-ಇನ್ಸೇನು ? 

ಹುಷ್ಕಶ್ಸಂಗ. ನಿನ್ನ ತುಟಿಯು ನಮ್ಮ ಕುಟೀರದ ಹಿಂಗಡೆಯ ತೊಂಡೆಯ 
ಗಿಡದಲ್ಲಿ ಬಿಡುವ ಹಣ್ಣಿನ ಬಣ್ಣವಾಗಿದೆ. 

ಚೆಂಚಲಾ,--ಉಂ. 

'ಹುಷ್ಯಶ್ಯಂಗ. ನಿನ್ನ ಬಳಿ ಬಂದರೆ ಹೂಬಿಟ್ಟಿ ಮಲ್ಲಿಗೆಯ ಬಳ್ಳಿಯ ಬಳಿ 
ನಿಂತಂತೆ ಆನಂದವಾಗುತ್ತದೆ. 

ಚೆಂಚಲಾ.-ಆಯಿ ತು. 

'ಹುಷ್ಯಶೃಂಗ. ನಿನ್ನ ಕಣ್ಣಿನ ಮಾದರಿಯನ್ನೇ ಹೇಳಲಾರೆ. ನೀನು 
ನನ್ನನ್ನು ನೋಡಿದರೆ ನೀಳವಾದ ಏರಡು ಮಿಂಚಿನ ನಳಿದೋಳು 
ಗಳು ನನ್ನನ್ನು ಹಿಡಿದಂತೆ ತೋರುವುದು. 

ಚೆಂಚಲಾ,-- 4೦ (ಎಂದು ಸ್ವ ಸಲ್ಪ ನಗುವನು ಸೂಚಿಸುವಳು). 


ಸ 
ಹಷ್ಯಶೃಂಗ...--ನೀನು ಸ್ವಲ್ಪ ಸಕ್ಕರೆ ಹಲ್ಲು ಈ ನೀರಿನಲ್ಲಿ ನಕ ಸ್ಹ ತ್ರುದಂತೆ 
ಕಾಣುವುದು; “ಮುಖವೆಲ್ಲ ನಗುವುದು; ಸಣ್ಣು “ನಗುವಿನ 

ಒಂದು ಕಾಂತಿಯಿಂದ ತುಂಬಿ ತೂಗುವುದು; ನನ್ನ ಮನಸ್ಸು 
ಅಲ್ಲೋಲಕಲ್ಲೋಲವಾಗುವುದು. 

ಚಂಚಲಾ, ಹಾಗಾದರೆ ನಾನು ನಗುವುದಿಲ್ಲ. 

ಹುಷ್ಯಶೃಂಗ.--ನೀನು ನಗದೆ ಇದ್ದರೂ ಜೆನ್ನಾಗಿಯೇ ಇರುತ್ತದೆ. 
ಅಲ್ಲೋಲಕಲ್ಲೋಲವಾಗುವುದೆಂದರೆ ಏನು? ಮನಸ್ಸಿನಲ್ಲಿ 
ಹೇಗೋ ಆಗುತ್ತದೆ. ಆದರೆ ಬಹಳ ಸುಖವುಂಟಾಗುತ್ತದೆ. 
ಅದು ನಿನ್ನ ನಗೆಯಲ್ಲಿ ವಿಶೇಷ. 

ಚಂಚಲಾ.--ಅಯ್ಯಾ ನಮ್ಮಲ್ಲಿ ಈ ವಿಧವಾದ ವರ್ಣನೆಯನ್ನು ಬಾಲಕರು 
ತಮ್ಮಂತೆ ಬಾಲಕರಿಗೆ ಹೇಳುವುದಿಲ್ಲ. ತಮ್ಮ ಪ್ರಿಯೆಯರಾದ 
a ಹೇಳುತ್ತಾರೆ. (ತಾನೇ) ಅಯ್ಯೋ, ನಾನು ಏನು 
ಹೇಳಿದೆನು? 

ಹುಷ್ಯಶೃಂಗ. ಸ್ತ್ರೀಯರು ಯಾರು? ನಮ್ಮಂತಹ ಜನರೊ? 


ಷಿ ಶಾನಾ 


ತಾಡಿ 


ಚಂಚಲಾ,--(ತಾನೇ) ಆಯಿತು. ಇದೂ ಒಳ್ಳೆಯದೇ. ಹೇಳಿ ಹೇಗಾದರೂ 
ಕರೆದುಕೊಂಡು ಹೋಗೋಣ. (ಅವನಿಗೆ) ಹೌದು. ಏಕೆ ನೀನು 
ಕೇಳಿಯೇ ಇಲ್ಲವೆ? 


ಹಷ್ಯಶೃಂಗ..-ಇಲ್ಲ. 
ಚೆಂಚಲಾ.-ನಿಮ್ಮ ತಾಯಿಯ ಮಾತನ್ನು ಕೇಳಿಲ್ಲವೆ? 


ಯಷ್ಕಶೃಂಗ.ನಮ್ಮ ತಂದೆಯವರು ನಮ್ಮ ತಾಯಿಯ ಮಾತನ್ನು ಒಂದು: 
ಸಲ ಮಾತ್ರ ಎತ್ತಿದರು. ಇದು ಬಹಳ ವರ್ಷದ ಸಂಗತಿ. ಆಮೇಲೆ: 
ಆ ಮಾತನ್ನು ಯಾರ ಸಂಗಡಲೂ ಆಡಕೂಡದೆಂದು ಅವರು ನಿಯ 
ಮಿಸಿದರು. ನಾನು ಇಂದೇ ಆ ಮಾತನ್ನು ಮತ್ತೆ ನಿನ್ನೊಂದಿಗೇ 


ಆಡುತ್ತಿರುವುದು. ತಾಯಿ ಎಂದರೆ ಏನು? 


ಚಂಚಲಾ. (ತಾನೇ) ಚಿರಜೀವಿಯಾಗಿರುವುದಕ್ಕೆ ಹದಿನೆಂಟು ವರುಷ 
ಕಳೆಯುವವರೆಗೂ ತಾಯಿ ವಿನ್ನು ವುದು ತಿಳಿಯದೆ ಇರಬೇಕಾದರೆ 
ಈ ಚಿರಜೀವಿತ್ವವೇಕೆ ? (ಅವನಿಗೆ) ನಿಮ್ಮ ತಂದೆಯವರು ತಾಯಿ 
ಎಂದರೆ ಏನು ಎಂದು ಹೇಳಿದರು? 


ಖುಷ್ಯಶೃಂಗ.--ತನ್ನಂತೆಯೇ ಇನ್ನೊಂದು ವ್ಯಕ್ತಿಯೆಂದೂ ತನ್ನಂತೆ. 
ನನ್ನನ್ನು ಪ್ರೀತಿಯಿಂದ ಕಾಣುತ್ತಿದ್ದಿತೆಂದೂ ಹೇಳಿದರು. 

ಚೆಂಚಲಾ.ಅದಕ್ಕೆ ನೀನೇನೆಂದು ಕೊಂಡೆ? 

ಯಷ್ಯಶೃಂಗ. ಮೊದಲು ಅದನ್ನು ನೋಡದೆ ಹೋದೆನೆ ಬನ್ನಿಸಿತು. 
ಆಮೇಲೆ ಇಬ್ಬರು ತಂದೆಯವರೇಕೆ ಎಂದುಕೊಂಡೆ. ವನದಲ್ಲಿ 
ಆಗಾಗ ನೋಡುತ್ತಿದ್ದಹಾಗೆ ಕಂಡಿತು ಎಂಡೆನಲ್ಲಾ; ಅದು 
ಒಂದೊಂದು ಸಲ ನನ್ನ ತಾಯಿಯೋ ಎಂದು ಎಣಿಸಿ 
ಹೊಂಡಿದೇನೆ. 


ಚಂಚಲಾ.--ಆಹಾ! ಅದು ನಿಜವಾದ ಮಾತು. ಪರಮಾತ್ಮನು ಕರುಣೆ 
ಯಿಂದ ನೋಡುವ ಸ್ಮಳದಲ್ಲೆಲ್ಲ ತಾಯಿ ಇರುವಳು, 


ಹುಷ್ತಶಂಗೋರಾಖಾನ ೨೭ 
ಳಂ ಳಿ 


(ಕಂದ) 
ಸಿರಿಯರಸನ ಬೇರೆ ಗುಣ೦ 
ಧರಿಸುವುದೆಂತಖಿಲ ರೂಪಗಳನೀ ಜಗದೊಳ್‌ 
ಧರಿಸು ವುದಂತೆಯೆ ಆತನ 
ಕರುಣಾರಸಮೆಮ್ಮ ಪೊರೆಯೆ ತಾಯಾಕೃತಿಯಂ ॥ 
ಮುಷ್ಯಶೃಂಗ.-ನನಗೆ ಇದು ತಿಳಿಯದು. ಆದರೆ ಈಗ ತಾಯಿಯ 
ಮಾತೇನು? 

'ಚಂಚಲಾ..-ಇ೦ಥ ತಾಯಿಯು ಸ್ತೀ. 

ಹುಷ್ಯಶೃಂಗ..-ಹಾಗಾದರೆ ಸ್ತ್ರೀಯರು ಬಹಳ ಉತ್ತಮರಾದವರಾಗಿರ 
ಬೇಕು. 

ಚಂಚಲಾ.-ಬಹು ವಿಧವಾಗಿರುತ್ತಾರೆ. 

'ಯಷ್ಯಶ್ಕಂಗ.-ಅವರನ್ನು ವರ್ಣಿಸುವರೆಂದೆಯ? 

ಚಂಚಲಾ.. ಹೌದು. 

ಹುಷೃಶ್ಸಂಗ.ವರ್ಣನೆಯೊಂದನ್ನು ಹೇಳು ಕೇಳೋಣ. 

ಚಂಚಲಾ.--ತಾಯಿಯ ವರ್ಣನೆಯನ್ನೆ ? 

'ಯುಷ್ಯಶೃಂಗ. ಅಲ್ಲ ಬಾಲಕರು ಅವರನ್ನು ಕುರಿತು ನಾನು ನಿನಗೆ ಹೇಳುವ 
ಹಾಗೆ ಹೇಳುವರು ಎಂಡೆಯೆಲ್ಲ ಅದನ್ನು ಹೇಳು. 

'ಚಂಚಲಾ.ವರ್ಣನೆಯನ್ನು ಹೇಳಬೇಕಾದರೆ ಹಾಡಬೇಕಾಗುವುದು. 
ನನಗೆ ಹಾಡುವುದಕ್ಕೆ ಈಗ ಮನಸ್ಸಿಲ್ಲ. 

'ುಷ್ಕಶೃಂಗ,-ಇ೦ಥ ರಾತ್ರಿಯಲ್ಲಿ ಹಾಡುವುದಕ್ಕೆ ಮನಸ್ಸಿಲ್ಲವೆನ್ನುವೆ 
ಯಲ್ಲಾ. ನನ್ನ ಮನಸ್ಸು ಉಲ್ಲಾಸದಿಂದ ತುಂಬಿ ಹರಿಯುತ್ತದೆ. 
ನಿನ್ನ ಹಾಗೆ ಗಾನಮಾಡು ವುದಕ್ಕೆ ನನಗೆ ಬಂದಿದ್ದರೆ ನಾನು ಗಾನ 
ಮಾಡುತ್ತಿದ್ದೆ. 

ಚಂಚಲಾ.-ಆದಹಾಗೆ ಹಾಡುತ್ತೇನೆ ಕೇಳು. ಇದು ಕೇವಲ ಒಬ 


ಬ 
ಸ್ತ್ರೀಯ ವರ್ಣನ. (ಕಾಡುವಳು) 


ಷ್ಸೀ್‌ 


ಶಾನ್ಹಾ 


(ರಾಗ; ಜಂಜೂಟಿ) 
ನಿನ್ನ ರೂಪ ಪಟದಿ ನೋಡಿ 
ಎನ್ನ ಜೀವ ಮಾರುವೋದುದು 
ನಿನ್ನ ಕೋಮಲಾಕೃತಿಯನು 
ನೋಡಹೋದ ಎನ್ನ ನೋಟ 
ಇನ್ನು ತಾನು ಹಿಂದಿರುಗೆನು 
ಎಂದು ಅಲ್ಲೆ ನಿಂದು ಇಹುದು 
ನ್ದ ಜತೆಗೆ ಮನವನೊಯ್ದು 
ಅದನು ಅಲ್ಲೆ ನಿಲಿಸಿ ಇಹುದು 
ಪ್ರಾಣಕಾಂತೇ--ಪ್ರಾಣಕಾಂತೇ ॥ 


ಖುಷ್ಯಶೃಂಗ..-ಇದು ಸ್ತ್ರೀಯ ಪಟವನ್ನು ನೋಡಿ ಹೇಳುವ ಮಾತೋ? 
ಚಂಚಲಾ..ಹೌದು. 


ಯಷ್ಯಶೃಂಗ. ಹೇಳುವುದು 


ಸ್ತ್ರೀಯೊ ಬಾಲಕನೊ? 


ಚಂಚಲಾ..- ಇ೦ತಹ ವರ್ಣನೆಯನ್ನು ಪುರುಷರು ಸ್ತ್ರೀಯರ ವಿಷಯದಲ್ಲಿ 


ಹೇಳುವರು. 


ಯಷ್ಯಶೃಂಗ.ಜೆನ್ನಾಗಿದೆ. ಮುಂದಕ್ಕೆ ಹೇಳು. 
ಚಂಚಲಾ.-(ಹಾಡುವಳು) 


ಇನ್ನು ಎರಡುಮೂರು ದಿನಕೆ 
ತುಂಬಲಿರುವ ಚಂದ್ರುನಂದ 
ಕೆನ್ನೆಗಳೊಳು ತೋರುತಿರಲು 
ಪೊಸನಾಣಿದು ಮುಗುಳುನಗೆಗೆ 
ಹೊನ್ನತೆರದ ಮೆರುಗನಿಡಲು 
ಹೊನ್ನ ಕಾಂತಿ ಮೆಯ್ಯೊಳುಗಲು 
ನಿನ್ನ ರೂಪ ಪಟದಿ ನೋಡಿ 
ಎನ್ನ ಜೀವ ಮಾರುವೋದುದು 
ಪ್ರಾ:ಣಕಾಂತೇ--ಪ್ರಾಣಕಾಂತೆ | 


ಹಷ್ಕಶೃಂಗೋ ಪಾಖ್ಯಾನ ರ್ಕಿ 


ಹುಷ್ಯಶೃಂಗ. ಆಹಾ! ಈ ವರ್ಣನೆಯು ವಿಚಿತ್ರವಾಗಿದೆ. ಅಮೇಲೆ? 
ಚಂಚಲಾ.-(ಹಾಡುನಳು) 


ಎನ್ನ ಜೀವದಾಸೆಯೆಲ್ಲ 
ಎನ್ನ ಕನಸಳೊಮ್ಮೆ ಒಮ್ಮೆ 
ಜೆನ್ನೆಯಂತೆ ರೂಪತಳೆದು 
ಬಂದು ಆಟಿಕೆಂದು ಬನ್ನ 
ಸನ್ನೆ ಮಾಡಿ ಕರೆವುದುಂಟು 
ಹಿಡಿಯಹೋಗೆ ಸಿಲುಕದಿಹುದು 
ಕನ್ನೆಚೆನ್ನೈ ನಿನ್ನ ನೋಡಿ 
ಅದುವೆ ನೀನೊ ಎಂಬಂತಿದೆ 
ಪ್ರಾಣಕಾಂತೇ--ಪ್ರಾಣಕಾ೦ಂತೇ ॥ 
ಹಷ್ಯಶೃಂಗ. ಈ ವರ್ಣನೆಯು ವಿಚಿತ್ರವಾಗಿದೆ! 
ಚಂಚಲಾ.ನಿಚಿತ್ರ ಹೇಗೆ? 
ಹುಷ್ಯಶೃಂಗ. ಈ ಮಾತನ್ನೆ ಲ್ಲವನ್ನೂ ನಾನು ನಿನ್ನ ವಿಷಯದಲ್ಲಿ ಹೇಳ 
ಬಹುದು. ನಿನ್ನನ್ನು ನೋಡಿದರೆ ನನ್ನ ಜೀವದಾಸೆಯೆಲ್ಲ ಎದುರಿಗೆ 
ಬಂದು ನಿಂತಂತೆ ಕಾಣುತ್ತದೆ. 
ಚಂಚಲಾ.--ಆದರೆ ಈ ಗೀ ತೆಯನ್ನು ಬರೆದಿರುವುದು ಒಬ್ಬ ಕನ್ನೆಯ 
ವಿಷಯವಾಗಿ. 
ಖುಷ್ಯಶೃಂಗ. ಅವಳು ನಿನ್ನಷ್ಟು ಜೆನ್ನಾಗಿರುವಳೊ ? 


ಚಂಚಲಾ.ಸ್ತ್ರೀಯರ ರೂಪು ಪುರುಷರ ರೂಪಿನಿಂದ ಬೇರೆಯಾಗಿರು 
ವುದು. 

ಹುಷ್ಕಶೃಂಗ. ಯಾವ ರೀತಿಯಲ್ಲಿ? 

ಚಂಚಲಾ. ಅದನ್ನು ವರ್ಣಿಸಿ ಹೇಳುವುದಕ್ಕಾಗುವುದಿಲ್ಲ. ನಮ್ಮೂರಿಗೆ 
ಬಾ ತಿಳಿಯುವುದು. 


ಳಂ ಶಾನ್ತಾ 


ಹುಷ್ಯಕ್ಸಂಗ.-ನಮ್ಮ ತಂದೆಯವರು ಬರುವತನಕ ಈ ಆಶ್ರಮವನ್ನು 
ಬಿಡುವುದಕ್ಕೆ ಇಲ್ಲ. ಅವರು ಮಾಡಿದ ಅಪ್ಪಣೆಯನ್ನು ನಡೆಯಿಸ 
ಬೇಕು. 
ಚಂಚಲಾ.--ನೀನು ಆಮೇಲೆಯೇ ಬರಬಹುದು. ನಾನು ನಾಳೆ ಹೊರಡ 
ಬೇಕು, 
ಚುಷ್ಯಶೃಂಗೆ.ನಾನು ಒಬ್ಬನಾಗುತ್ತೇನಲ್ಲಾ. ನನ್ನನ್ನು ಬಟ್ಟು y ಹೊರಟು 
ಹೋಗುವೆಯ ಚಂಚಲ? 
(ಕಂದ) 
ಉಳಿಯಲ್‌ ನೀನೆನ್ನಂ ಚಂ 
ಚಲ ಎನ್ನಯ ದಿನಗಳೆಂತು ಕಳೆವುವೊ ಕಾಣೆಂ 
ಕಳೆಯಳಿದೀವನಮು೦ಂ ತಾಂ 
ಪಳುವಮದೆಂದೆನಿಕುಮೆಂದುಮಿಲ್ಲದ ತೆರದೊಳ್‌ ॥ 
ಚೆಂಚಲಾ.ನಾನೇನು ಮಾಡಲಿ? ನಾನು ಎರಡು ಮೂರು ದಿನಗಳ, 
ಹಿಂದೆಯೇ ಹೋಗಬೇಕಾಗಿತ್ತು. ನಿನ್ನನ್ನು ಬಿಟ್ಟುಹೋಗು 
ವುದಕ್ಕೆ ಇಷ್ಟವಿಲ್ಲದೆ ನಿಂತೆನು. ಇನ್ನು ನಿಲ್ಲುವುದು ಸಾಧ್ಯವಲ್ಲ. 


'ಹುಷ್ಯಶೃಂಗ. ನಿನ್ನನ್ನು ಹೇಗಾದರೂ ಮಾಡಿ ಎಂದೆಂದಿಗೂ ಇಲ್ಲಿ ನಿಲ್ಲಿಸಿ 
ನಫೊಳ್ಳೊ ಕ್ಯೀಣವೆಂದು. ತೋರುವುದು. 


ಚಂಚಲಾ.--ನೀನು ನಮ್ಮೂರಿಗೆ ಬಂದರೆ ಹೀಗೆನ್ನಲಾರೆ. ನನ್ನನ್ನು ನೋಡಿ 
ನಾನು ಬಹಳ ಚೆನ್ನಾಗಿದೇನೆ ಎಂದು ನೀನು ಹೇಳುವೆಯಲ್ಲ. ನನ್ನ 
ತಂಗಿಯೊಬ್ಬಳಿದಾಳೆ. ಅವಳನ್ನು ಕಂಡರೆ ನೀನು ಏನು ಹೇಳು 
ವೆಯೊ? ಸ್ತ್ರೀಯರು ಸುಂದರಿಯರೆನ್ನುವರಲ್ಲ. ಅವಳು ಅವರಲ್ಲಿ 
ಸುಂದರಿಯು. ನೀನು ನಮ್ಮೂರಿಗೆ ಬಂದರೆ ಬೇಕಾದರೆ ನಾನೋ 


ಅವಳೋ ನಿನ್ನ ಜತೆಗೆ ಇಲ್ಲಿಗೆ ಬಂದು ನಿನ್ನ ಜತೆಗೇ ನಿಲ್ಲುವೆವು. 


ಇುಷ್ಯಶೃಂಗ,--ನೀನು ಬರುವುದಾದರೆ ಇನ್ನು ಯಾರೂ ಬೇಡ. ಆದರೆ 
ನಾನು ಬರಲಾರೆ. 


ಹಯಪಷ್ಪಶಂಗೋಪಾಖ್ಲಾನ ೪೧ 
೪೪ ಕ್ರ 


ಚಂಚಳಾ.-ನಿಮ್ಮ ತಂದೆಯವರು ಹಿಂದಿರುಗುವ ಮುಂದೆಯೇ ಹಿಂದಕ್ಕೆ 
ಬರಬಹುದು. 

'ಯುಷ್ಯಕ್ಸಂಗ.ಆಗುವುದಿಲ್ಲ. ನಿನ್ನನ್ನು ಬಿಟ್ಟಿರಬೇಕಲ್ಲ ಎಂದು ಬಹು 
ದುಃಖವಾಗುತ್ತಿದೆ. ಆದರೆ ನಾನು ಅವರ ಮಾತನ್ನು ಮಿರ 
ಲಾರೆನು. ಏನುಮಾಡಲಿ? 

ಚಂಚಲಾ.ಸರಿ ಹಾಗಾದರೆ ನಾನು ಹೋಗಿಬರುವೆನು (ಎಂದು ಹತ್ತಿರ 
ಬರುವಳು). 

'ಹುಷ್ಯಶೃಂಗ.(ಅನಳ ಕೈಯನ್ನು ಹಿಡಿದು) ಚಂಚಲಕುಮಾರ, ನಿನ್ನ ತಂಗಿ 
ನಿನಗಿಂತ ಚೆನ್ನಾಗಿರುವಳೆನ್ನುವಿಯಾ? 

ಚಂಚಲಾ._-ಹೌದು. 

'ಯಷ್ಮಶೃಂಗ.ಅದು ಸಾಧ್ಯವೆ? ಅವಳು ಹೇಗಿರುವಳು ಹೇಳಬಾರದೆ? 

ಚಂಚಲಾ.--ನಾನು ಹೇಗೆ ಹೇಳಲಿ? ನನ್ನಂತೆ ತೋರುವಳು. ಆದರೆ 
ನನಗಿಂತ ಜೆನ್ನಾಗಿರುವಳು. 

'ಯುಷ್ಯಶೃಂಗ.ನಾನು ನಿನ್ನನ್ನು ಮೊದಲು ನೋಡಿದ ದಿನ ನಿನ್ನ ತಂಗಿ 
ಅಲ್ಲಿ ಇದ್ದಳೋ? 

ಚಂಚಲಾ "ಎಲ್ಲ, (ಎಂದು ಸ್ವಲ್ಪ ಯೋಚಿಸಿ) ಆದರೆ ಅಂದು ನಾವು ಧರಿ 
ಸಿದ್ಧ ಉಡುಪನ್ನು ಧರಿಸುವಳು. 

'ಸುಷ್ಯಶೃಂಗ.---ಅದು ಮಾಧವನ ಪೂಜೆಗೆ ನೀವು ಧರಿಸುವ ಉಡುಪು ಎಂದೆ. 

ಚಂಚಲಾ, ಹೌದು ; ಸ್ತ್ರೀಯರು ಯಾವಾಗಲೂ ಅದನ್ನೇ ಧರಿಸುವರು. 

ಸುಷ್ಯಶೃಂಗ,- ಹಾಗೆಯೇ? ಹಾಗಾದರೆ ಆ ಉಡುಪನ್ನು ಹಾಕಿಕೊಂಡು 
ಅವಳು ಹೇಗಿದಾಳೆ೦ದು ನನಗೆ ತೋರಿಸು. 

ಚಂಚಲಾ,---ಅವಳು ಹೇಗಿದಾಳೆಂದು ನೋಡಲು ಇಷ್ಟು ಆಸಕ್ತಿ ಏನು? 

ಹುಷ್ಯಶೃಂಗ---ನೀನೇ ಸೌಂದರ್ಯಕ್ಕೆ ಕಲಶವೆಂದುಕೆಂಡಿದ್ದೆ. ಅದಕ್ಕಿಂತ 
ಅಂದವಾದುದು ಇದೆ ಎನ್ನುವೆಯಲ್ಲ.. ಸಾಧ್ಯವೇ ಎಂದು ನೋಡ 
ಬೇಕು. 


೪೨ ಶಾನ್ತಾ 


ಚೆಂಚಲಾ.-ನೀನು ಮುಂದಕ್ಕೆ ನಮ್ಮೂರಿಗೆ ಬಂದಾಗ ನೋಡಬಹುದು. 


ಯಷ್ಯಶೃಂಗ. ಅಂದು ನೋಡುವುದು ಹಾಗಿರಲಿ ನೀನೇ ಇದಕ್ಕಿಂತ 
ಚೆನ್ನಾಗಿರುವುದಾದರೆ ಈಗಲೇ ನೋಡೋಣವೆಂದು ಆಸೆಯಾ 
ಗುತ್ತದೆ. ಆ ಉಡುಪನ್ನು ಧರಿಸು. 


ಚಂಚಲಾ.- ಹಾಗಾದರೆ ಬಂದೆ ಇರು (ಎಂದು ಮರೆಗೆ ಹೋಗುವಳು). 


ಹುಸ್ಕಶೃಂಗ...ಇವನು ಎಂತಹ ಮಿತ್ರನು! ಆದರೆ ತಂದೆಯವರ ಆಜ್ಞೆ. 
ಅವರಿಗೆ ಇವನು ಬರುವನೆಂದು ತಿಳಿದಿರಲಿಲ್ಲ. (ಎಂದು ಚಂಚಲೆಯು. 
ಹೋದಕಡೆಯೇ ನೋಡುತ್ತ ನಿಲ್ಲುವನು.) 


ಚಂಚಲಾ... (ಸ್ವಲ್ಪ ಹೊತ್ತಿನಲ್ಲಿ ಸುಂದರವಾದ ವಸ್ತ್ರಗಳನ್ನು ಧರಿಸಿ ಹತ್ತಿರಕ್ಕೆ 
ಬಂದು ಕೈಹಿಡಿದು) ಇಗೋ ನೋಡಿದೆಯಾ? 
ಹಷ್ಯಶೃಂಗ.. (ಆಶ್ಚರ್ಯದಿಂದ) ನೀನು ಚಂಚಲನೆ ? 


ಚಂಚಲಾ.--ಅಲ್ಲವೆ? 


ಖುಷ್ಯಶೃಂಗ.-ಆಅದೇ ಧ್ವನಿ. ಆದರೆ ಇದೇನು ರೂಪು ಇದು ಚಂಚಲ! 
(ಸ್ವಲ್ಪ ದೂರ ಸರಿದು) ಆಹಾ ಭಗವಂತ ಎಂತಹ ಸುಂದರವಾದ 
ರೂಪಗಳನ್ನು ನೀನು ಧರಿಸುವೆ! 
(ಸಾಂಗತ್ಯ) 
ಪೂರ್ಣಚಂದ್ರುನ ತೆರದೆ 
ಪೂರ್ಣವಾಯ್ತಾ ಸೊಬಗು 
ಪೂರ್ಣಸುಂದರನಯ್ಯ 
ನೀಚ೦ಚಲ 
ಮಂದಾಕಿನೀ ರುರಿಯ 
ಸೌಂದರ್ಯದೊಂದು ಸರಿ 
ಬಂದಂತೆ ತೋರುತಿದೆ 
ಕೇಳ್ವಂಚಲ 


ಯಷ, ಶಂಗೋಪಾಖ್ಟಾನ ೪8 
ಳಂ $ 


ಸಾನಂದ ಸುಂದರನ 

ಆನಂದಲಹರಿಯೇ 

ನೀನೆಂದು ತೋರುತಿಹೆ 
ಕೇಳ್ವಂಚಲ 


ಆಹಾ ಇದೇನು ರೂಪು! ದೇವದೇವ ನಿನ್ನ ಸೃಷ್ಟಿಯ 
ಕೌಶಲವೆಂಥದು! (ಎನ್ನುತ್ತಾ ಕಣ್ಣನ್ನು ಮುಚ್ಚಿಕೊಂಡು ಧ್ಯಾನ 
ಮಾಡುತ್ತಾ ದೇವರಿಗೆ ಕೈಮುಗಿಯಂವನು. ಕಣ್ಣು ತೆರೆಯುವುದರೊಳಗೆ ಚಂಚಲೆ 
ಬಂದು ಅವನ ಕಾಲನ್ನು ಮುಟ್ಟಿ ನಮಸ್ಕರಿಸುವಳು. ಒಂದು ಕಡೆಯಿಂದ 
ಸುಂದರಿ ಬಂದು ಅವಳನ್ನು ಸೆಳೆಯುವಳು. ಇಬ್ಬರೂ ವೇಗವಾಗಿ ಹೊರಟು 
ಹೋಗುವರು. ಯಷ್ಯಶೃಂಗನು ಕಣ್ಣನ್ನು ತೆರೆದು) ಜ೦ಚಲಕುಮಾರ, 
ಚಂಚಲ, ಎಲ್ಲಿರುವೆ? ನಾನೂ ಬರುವೆನು ಇರು. ಇಗೋ 
ಬಂದೆ (ಎಂದು ಅವರು ಹೋದಕಡೆ ಹೋಗುವನು). 


(ಪರದೆ ಬೀಳುವುದು) 


ನಾಲ್ಕನೆಯ ಸ್ಥಾನ 
ಲೋಮಪಾದರಾಯನ ಆಸ್ಥಾನ, 
ಸೇವಕನೊಬ್ಬನೂ ಯಷ್ಯಶೃಂಗನೂ ಬರುವರು. 
ಹಷ್ಯಶೃಂಗನು ಒಂದು ಪೀಠದಲ್ಲಿ ಕುಳಿತುಕೊಳ್ಳುವನು. 
ಹುಷ್ಯಶೃಂಗ. (ತಾನೇ) ಚಂಚಲಕುಮಾರನನ್ನು ಬಿಡಲಾರದೆ ಅವನ 
ಜತೆಗೆ ಬಂದೆನು. ಮೂರುತಿಂಗಳಿಂದ ಅವನನ್ನು ನೋಡು 
ವುದಕ್ಕೆ ಅವಕಾಶವಿಲ್ಲ. ಅವನೂ ಮುಖ ತೋರಿಸದೆ ಇದಾನೆ. 
ಸೇವಕರು ಅವನ ಮಾತನ್ನು ಆಡಲೊಲ್ಲರು. ಒಬ್ಬನು ಅವನ 
ದೇಹಸ್ಥಿತಿ ಸರಿಯಾಗಿಲ್ಲವೆಂದನು. ಇದು ಏನು ರೀತಿಯೋ ! 
ಅಂತೂ ಅವನು ಬೇಡಿಕೊ೦ಡ ಕೆಲಸವನ್ನು ಮಾಡಿಕೊಟ್ಟದ್ದಾ 
ಯಿತು. ಇಂದು ತಫೋವನಕ್ಕೆ. ತೆರಳಬೇಕು. ತಂದೆಯವರೂ 
ಈ ವೇಳೆಗೆ ಹಿಂದಿರುಗಿ ಬಂದಿರಬಹುದು. 
(ರಾಜನು, ಗುರು, ಪ್ರಧಾನಿಗಳು, ಕೆಲಜನರು, ವಂದಿಮಾಗಧರು 
ಪ್ರವೇಶಿಸುವರು.) 
ರಾಜ.--ಮುನಿವರ್ಯರನ್ನು ವಂದಿಸುವೆನು. 
ಯಷ್ಯಶೃಂಗ. ರಾಜನಿಗೆ ಮಂಗಳವಾಗಲಿ. 
ರಾಜ.ತಮ್ಮು ಕೃಪೆಯಿರುವಂದು ನನಗೆ ಮಂಗಳವು ನಿತ್ಯವು. 
[ವೃತ್ತ 
ನೀವೈತಂದು ತಪೋದಧನರ್‌ ಕರುಣೆಯಿ೦ ಯಾಗ೦ಗಳಂ ಸಾರ್ಚಿರಲ್‌ 
ದೇವಾಧೀಶ್ವರರೊಲ್ಲು ವರ್ಷವಕೊಡಲ್‌ ಕ್ಪಾಮಾದ್ಯರಿಷ್ಟಂಗಳಾ 
ಬಾವಂ ನೀಗುತಲೆನ್ನ ನಾಡಖಿಳಮು೦ ಸೌಭಾಗ್ಯಮಂ ಕಂಡುದೈ 
ಏವೇಳ್ವೆಂ ಮಿನಿವರ್ಯ ನಾಂ ಜುಣಿಯೆ ಎಂದುಂ ನಿಮ್ಮ ಸಾನ್ಸಿಧ್ಯದೊಳ್‌ ॥ 
ಖುಷ್ಕಶೃಂಗ..-ರಾಜೀ೦ದ್ರ ಇದಕ್ಕೆ ಇಷ್ಟು ಉಪಚಾರ ಹೇಳಬೇಕಾದು 
ದಿಲ್ಲ. ನಮ್ಮ ಸಹಾಯದಿಂದ ರಾಜ್ಯದ ಹೊ ಕ್ಸೀ ಭೆಯು ನೀಗಿದರೆ 


ಯಷ್ಯಶೃಂಗೋಪಾಖ್ಯಾನ ೪೫- 


ನಮ್ಮ ತಪಸ್ಸು ಸಾರ್ಥಕವಾಯಿತು. ರಾಜ್ಯವು ಕ್ಸೇಮವನ್ನು 
ಕಂಡುದು ನನಗೆ ಬಹಳ ಸಂತೋಷ. 
ರಾಜ.--ಈ ರಾಜ್ಯವನ್ನು ತಾವು ರಕ್ಷಿಸಿದಿರಿ. ಇದನ್ನೆಲ್ಲ ನಾನು ತಮ್ಮಲ್ಲಿ 
ಅರ್ಪಿಸಿ ಇದೇನೆ. ತಾವ್ರ ಈ ಸಿಂಹಾಸನವನ್ನೇರಬೇಕು. (ಎಂದು: 
ಕೈಹಿಡಿದುಕೊಂಡು ಹೋಗಲು ಯತ್ನ ಮಾಡುವನು. ಪ್ರಧಾನಿಗಳು ಜನರಿಗೆ. 
ಸಂಜ್ಞೆ ಮಾಡುವರು.) 
ಜನರು-ಯಷ್ಯಶೃಂಗ ಮಹಾರಾಜನಿಗೆ ಜಯವಾಗಲಿ. 
ಖಯಷ್ಯಶೃಂಗ ಮಹಾರಾಜನಿಗೆ ಜಯವಾಗಲಿ. 
(ಹೊರಗಡೆಯೂ ಜನರು ಕೂಗುವರು) 
ಬುಷ್ಯಶೃಂಗ.--ರಾಜೀಂದ್ರ ಕಾನನವಾಸಿಯಾದ ತಾಪಸಕುಮಾರನಿಗೆ. 
ರಾಜ್ಯವೇತಕ್ಕೆ ? ನನಗೆ ಇದೇನೂ ಬೇಡ. 
ರಾಜ. ನಾನು ಇದನ್ನೆಲ್ಲ ತಮ್ಮಲ್ಲಿ ಅರ್ಪಿಸಿದೇನೆ. 
ಯಷ್ಯಶೃಂಗ.-ಅಯ್ಸ್ಕ್ಯಾ ನಾನು ಮತ್ತೆ ಅದನ್ನು ನಿಮಗೆ ಕೊಟ್ಟಿದೇನೆ.. 
ನೀವು ರಾಜ್ಯವನ್ನು ಸುಖದಿಂದ ಆಳಿ ಸುಖದಿಂದ ಬಾಳಿ. 
ರಾಜ.--ಹಾಗಾದರೆ ನಾನು ನನ್ನ ಕೃತಜ್ಞತೆಯನ್ನು ಹೇಗೆ ತೋರಿಸು 
ವುದು ? 
ಹಷ್ಯಶೃಂಗ.ಅಯ್ಯಾ ನನಗೆ ಒಂದು ಅಪೇಕ್ಸೆಯು ಉಂಟು. 
ರಾಜ.ಅದು ಏನೆಂದು ಅನುಗ್ರಹಿಸಬೇಕು. 
ಹಷ್ಯಶೃಂಗ. ನೀವು ನಿಮ್ಮ ಕುಮಾರನನ್ನು ನನ್ನೊಡನೆ ಕಳೆಹಿಸುವು 
ದಾದರೆ ನನಗಿನ್ನು ಏನೂ ಬೇಡ. 

(ವೃತ್ತ) 
ವಿಲಸತ್ಕೋಮಲಕಾಮವಲ್ಲರಿಯೆ ತಾನೈತಂದವೋಲಿರ್ಪನಂ 
ಲಲಿತಾಕಾರವತಾಳ್ದು ಮುಂಬರಿದ ನೇಹಂ ತಾನೆನಲ್‌ ತೋರ್ಸ್ಪನಂ 
ನಲವಂ ನೀಡಲು ಪೂರ್ಣಕೌಮುದಿಯೆ ರೂಪಿಂ ಸಾರ್ದವೋಲಿರ್ಪ ಚಂ 
ಚಲನಂ ಮಿತ್ರನ ನ್ನೊಡಂ ಕಳುಹಿಸಲ್‌ ನಾಂಕೇಳೆನಿನ್ನೇನುಮಂ | 


೪೬ ಶಾನಾ 


ಅಡಿ 


(ರಾಜನು ಪ್ರಧಾನಿಗಳ ಕಡೆ ನೋಡಿ ಸಂಜ್ಞೆಮಾಡುವನು. ವಂದಿಮಾಗಧರು 
ಮೊದಲಾದವರು ಜಯಘೋಷಮಾಡುವರು.) 


ವಂದಿ. -ಬಯ ಜಯ ಲೋಮಪಾದರಾಜೇಂದ್ರ. 
ಜಯ ಒಯ ರಾಜಾಧಿರಾಜ, 
ಎಲ್ಲರೂ. ನಮ್ಮ ಮಹಾರಾಜನಿಗೆ ಜಯವಾಗಲಿ! ಯುಷ್ಯಶೃಂಗ 


ಮಹರ್ಷಿಯ ತಪಸ್ಸು ವೃದ್ಧಿಯಾಗಲಿ! (ಎಂದು ಹೊರಡುವರು. 


ರಾಜನು, ಗುರು, ಪ್ರಧಾನಿ ಮಾತ್ರ ಹುಸಿಯೊಡಸೆ ಇರುವರು.) 

ರಾಜ...--(ಹುಷ್ಯಶ್ಶಂಗನಿಗೆ) ತಾಪಸವರ್ಯ, ನನಗೆ ಕುಮಾರರೇ ಇಲ್ಲವಲ್ಲ. 

ಹುಸ್ಯಶೃಂಗ...--(ವಿಸ್ಮಿತನಾಗಿ) ಅದು ಹೇಗೆ? (ಎಂದು ಸ್ವಲ್ಪ ಯೋಚಿಸಿ) ನಿಜ, 
ಕ ಕುಮಾರನನ ಸ್ಟ ಕಳುಹಿಸಿಬಿಡುವುದಕ್ಕೆ ನಿನಗೆ ಇಷ್ಟ ವಿರ 
ಲಾರದು. 

ರಾಜ.-ಇಆದರೆ ನನ್ನ ಕುಮಾರಿಯೊಬ್ಬಳಿದಾಳೆ. ಅವಳನ 2 ತಮ್ಮ ಜತೆಗೆ 
ಕಳುಹಿಸುತ್ತೇನೆ. ಕರೆದುಕೊಂಡು ಗಾ ಜೂ 

ಯುಷ್ಯಶೃಂಗ.ಚಂಚಲನು ತನ್ನ ತಂಗಿಯೊಬ್ಬಳಿದಾಳೆಂದು ಹೇಳಿದ್ದನು. 
ಆಕೆಯನ್ನೊ? 

ರಾಜ. ನನ್ನೆ ಕುಮಾರಿಯನ್ನು. 

ಖುಷ್ಯಶೃಂಗ.--ಅಯ್ಯಾ ನನಗೆ ಚ೦ಚಲಕುಮಾರನು ಬೇಕು, ಅವನನ್ನು 
ಕಳುಹಿಸುವುದಾದರೆ ಸಂತೋಷ. ನನಗೆ ಇನ್ನು ಯಾರೂ ಬೇಡ. 

ಗುರು. ಕುಮಾರಿಯೆನ್ನು ನೋಡಿ ಆಮೇಲೆ ಹೇಳಬಹುದು. 

ಯಷ್ಯಶೃಂಗ.-ಚ೦ಚಲನನ್ನು ಒಂದು ಸಲ ನೋಡಿದರೂ ಸಾಕು. ಅವ 
ನನ್ನು ಜತೆಗೆ ಕಳುಹಿಸುವುದು ಬೇಡ. ಅನ ನನ್ನು ನೋಡಲಾ 
ದರೂ ಬಹುದೊ? 


ರಾಜ._ಆಗಬಹುದು. (ಎಂದು ಒಳಗಡೆ ನೋಡುವನು. ಚಂಚಲಕುಮಾರಿಯು 
ಪ್ರವೇಶಿಸುವಳು.) ಇಗೋ ನನ್ನ ಕುಮಾರಿ. 


ಯಷ, ಶಂಗೋಪಾಖ್ಕಾನ ೪೭ 
ಸಂ ಕೆ 


(ವೃತ್ತ) 
ವಿಲಸತ್ಕೋಮಲಕಾಮವಲ್ಲರಿಯೆ ರೂಪಂ ತಾಳ್ಮೆವೋಲಿರ್ದ ನಿ 
ರ್ಮಲಚಾರಿತ್ರೆ ಸುಜಾತೆಯೆನ್ನ ರಸಿಯಂದೊಲ್ಹಿತ್ತ, ಸೌರಭ್ಯದೀ 
ಮಲರಂ ನಿಮ್ಮ ಪದಂಗಳೊಳ" ಸಲಿಸುವೆಂ ಸ್ವೀಕಾರದಿಂದೆನ್ನದೀ 
ಈಲಮಂ ಪಾವನಮಾದುದಿಂದೆನಿಪುದೈ ಮೌನೀಂದ್ರ ಕಾರುಣ್ಯದಿಂ॥ 

ಚಂಚಲಾ ಬಂದು ನಿನ್ನ ಸ್ವಾಮಿಗೆ ನಮಸ್ವಾಾರಮಾಡು, 
ಚಂಚಲಾ.(ಮಂಂದೆ ಬಂದು) 
(ವೃತ್ತ 
ಶಿರೀಷಪ್ರಷ್ಟಂ ನವಮಲ್ಲಿಕಾಸುಮಂ 
ಸುಕೇಂದ್ರನುದ್ಯಾನ ಪಾರಿಜಾತವುಂ 
ವರೇಣ್ಯಮೆಂದೆಂಬರಿವಂ ಸುಮಂಗಳೊಳ್‌ 
ವರೇಣ್ಯನಾಂ ನಿಮ್ಮೊಳಿವಂ ಸಮರ್ಪಿಪೆಂ | 
ಅವುಗಳೊಡನೆ ನನ್ನನ್ನೂ ಸ್ವೀಕರಿಸುವುದು. 

'ಯಷ್ಯಶೃಂಗ.ನೀನು ಚ೦ಚಲನೋ ನಿನ್ನ ತಂಗಿಯೋ? 

ಚಂಚಲಾ. ನಾನು ನಿಮ್ಮ ಮಿತ್ರನಾದ ಚಂಚಲ. ನಿಮ್ಮ ಸೇವೆಗೆಂದು 
ಬಂದಿರುವ ಚಂಚಲೆ. ಇಬ್ಬರೂ ನಾನೇ. 

'ಯಷ್ಯಶೃಂಗ. ಅಹಾ ನಾನು ಧನ್ಯನು. ನೀನು ತಂದಿರುವ ಈ ಕುಸುಮ 
ಗಳಿಂದೆಲ್ಲ ನೀನೇ ವರೇಣ್ಯಕುಸುಮವು ಚಂಚಲ, 

ಚಂಚಲಾ. ತಾವು ಹಾಗೆನ್ನು ವುದು ನನ್ನ ಭಾಗ್ಯ. 

(ಸೇವಕನೊಬ್ಬನು ಪ್ರವೇಶಿಸುವನು.) 

ಪ್ರಧಾನಿ. ಏನಯ್ಯು, (ಸೇವಕನು ಪ್ರಧಾನಿಗೆ ಏನನ್ನೋ ಮೆಲ್ಲನೆ ಹೇಳುವನು.) 

ಯಷ್ಯಶೃಂಗ..-(ಚಂಚಲಿಗೆ) ನೀನು ನನ್ನಿಂದ ಯಾವುದೋ ವಿಧದಲ್ಲಿ ಬೇರೆ 
ಯಾದ ಬಾಲಕನೆಂದು ನನಗೆ ಆಶ್ರಮದಲ್ಲೇ ಒಂದೊಂದು ಸಲ 
ತೋರಿತು. 


೪೮ ಶಾಸ್ತಾ 


ಚಂಚಲಾ.(ನಗುತ್ತಾ) ವಿಷಯವು ತಿಳಿದಮೇಲೆ ಎಲ್ಲರಿಗೂ ಹಾಗೆಯೇ 
ತೋರುವುದು. 

ಪ್ರಧಾನಿ. (ರಾಜನನ್ನು ಒಂದುಕಡೆಗೆ ಕರೆದುಕೊಂಡು ಹೋಗಿ) ವಿಭಾಂಡಕ 
ಮಹಾಮುನಿಗಳು ದಯಮಾಡಿಸುತ್ತಿದ್ದಾರೆಯಂತೆ. ಮೊದಲು 
ಸ್ವಲ್ಪ ಆಗ್ರಹದಿಂದ ಬರುತ್ತಿರುವಲ್ಲಿ ಪ್ರಜೆಗಳು ನಮ್ರರಾಗಿ. 
ವಿನಯದಿಂದ ನಮಸ್ಕರಿಸಿ ತಮ್ಮನ್ನೆಲ್ಲಾ ಅವರ ಕುಮಾರರು. 
ರಕ್ಷ ಸಿದರೆಂದು ಹೇಳಿದ್ದರಿಂದ ಸ್ವಲ್ಪ ಸಮಾಧಾನವಾಗಿ ಬಿಜಯ 
ಮಾಡಿಸುತ್ತಿದ್ದಾರೆ ಎಂದು ದೂತನು ಹೇಳಿದನು. 

ರಾಜ. ಗುರುಗಳೇ (ಗುರು ಯಸಿಯನ್ನು ಕರೆತರಲು ಹೋಗುವನು) ಅವರು. 
ದಯೆಮಾಡಿಸಿದ್ದು ಒಳ್ಳೆಯದೇ ಆಯಿತು. ಅವರಾದರೂ ರಾಜ್ಯ 
ವನ್ನು ದಕ್ಷಿಣೆಯಾಗಿ ಸ್ವೀಕರಿಸಿದರೆ ನಾನು ಕೃತಾರ್ಥನು. (ಗುರು: 
ವಿಭಾಂಡಕನೊಂದಿಗೆ ಪ್ರವೇಶಿಸುವನು. ಗುರು ಅವನಿಗೆ ಸಮಾಧಾನವನ್ನು 
ಹೇಳುತ್ತಾ ಇರುವನು, ವಿಭಾಂಡಕನು ಇನ್ನೂ ಸ್ವಲ್ಪ ಕೋಪವಾಗಿರುವನು.} 
ಮಹರ್ಷಿಗಳಿಗೆ ವಂದಿಸುವೆನು. 

ವಿಭಾಂಡಕ.(ಅಸಮಾಧಾನವಾಗಿ) ಬಳ್ಳೆ ಯದು. 

ಯಷ್ಯಶೃಂಗ.ತಂದೆಯೇ, ವಂದಿಸುವೆನು. (ಸಾಷ್ಟಾಂಗ ಪ್ರಣಾಮ ಮಾಡು 
ವನು.) 

ವಿಭಾಂಡಕ.--ನಿನಗೆ ಮಂಗಳವಾಗಲಿ. ದೀರ್ಫಾಯುಷ್ಮಂತನಾಗಿ ಸುಖ- 
ದಲ್ಲಿ ಬಾಳು. 

ಚೆಂಚಲಾ.--(ನಮಸ್ಕರಿಸ) ನನಗೆ ಆಶೀರ್ವಾದ ಮಾಡಬೇಕು. 

ವಿಭಾಂಡಕ.._-ನೀನು ಯಾರು? 

ರಾಜ,.--ಇವಳು ನನ್ನ ಕುಮಾರಿ. 

ಯಷ್ಯಶೃಂಗ.ಇವನು ನಾನು ಸ್ವೀಕರಿಸಿರುವ ಕನ್ಯೆ. 

ಚಂಚಲಾ.--ನಾನು ತಮ್ಮ ಕುಮಾರನನ್ನು ಇಲ್ಲಿಗೆ ಕರೆತಂದ ಬಾಲೆ. 
ಅವರಿಗೆ ಈ ತನುಮನಗಳನ್ನು ಅರ್ಪಿಸಿದೇನೆ, 


ಯಷ್ನಶಂಗೋಪಾಖ್ಶಾನ ೪೯ 
ಸಿಂ ಕಿ 


ವಿಭಾಂಡಕ.. (ತಾನೇ) ನನ್ನ ಕೋಪವೇನಾಯಿತು (ಎಂದು ಚಂಚಳೆಗೆ) 
ಅವನು ಪುಣ್ಯಶಾಲಿಯೇ ಸರಿ. ನಿನಗೆ ಮಂಗಳವಾಗಲಿ. 
ರಾಜ.--ಇದರಲ್ಲಿ ನನ್ನ ತಪ್ಪನ್ನು ಮನ್ನಿಸಬೇಕು. 
jas ಮನ್ನ ಣೆಯನ್ನು ಕೇಳುವ ತಪ್ಪು ನಿನ್ನಲ್ಲಿಲ್ಲ. ನಿನ್ನಿಂದ ನಾನು 
ಉಪತ್ಯತನು. ಈ ನಿನ್ನ ಹುವಮಾರಿಯ ಹೆಸರೇನು? 
ರಾಜ. ಚಂಚಲ. 
ವಿಭಾಂಡಕ.-ರಾಟ್ಯದ ಕೊ ್ಲೀಭೆಗೆ ಶಾನ್ಲಿಯನ್ನು ತಂದಂಥವಳೂ ನನ್ನ 


ತ 
ಅತೀವವಾದ ಯ ಹವನ್ನು ಇಷ್ಟು ಸುಲಭವಾಗಿ ಶಮನಗೊಳಿಸಿದ 
ವಳೂ ಆದ ಇವಳನ್ನು ಇಂದಿನಿರಿದ ಶಾನ್ನಾ ಎ೦ದು ಕರೆಯು 


ವುದು. ಸ ಇಲ್ಲಿ ಬಾ; ಕುಮಾರ ಇಲ್ಲಿ ಬಾ. ದಾರಿಯಲ್ಲಿ 
ನಿನ್ನನ್ನು ರಾಜನೆಂದು ಹೇಳಿದರು. ನೀನು ರಾಜ್ಯವನ್ನು ಸ್ವೀಕರಿಸ 
ಅಲ್ಲವಷ್ಟೆ. 

LR ಈ ಕನ್ಯೆಯನ್ನು ಮಾತ್ರ ಸ್ವೀಕರಿಸಿದೆ. 
ನಿಭಾಂಡಕ..._ಬಹಳ ಸಂತೋಷ. ಬನ್ನಿ. (ಇಬ್ಬರೂ ನಮಸ್ಕರಿಸಿ ನಿಲ್ಲುವರು.) 
(ಕಂದ) 

ಮಂಗಳವ ಯುಕ್ಕೈಮ ನಿಮಗು 

ತ್ತುಂಗ ಸುಖಂ ಶ್ರೀನಿವಾಸನೊಲವಿಂ ಸತತಂ 

ಮಂಗಳಮಂ ಒಗೆ ಕೃಪಾ 

ಪಾಂಗದ ನೋಟದೊಳು ನೀಡಲನಿಶಂ ಶ್ರೀಶ೦॥ 
(ಪರದೆ ಬೀಳುವುದು.) 


ಸಂಪೂರ್ಣ 


1051 -2. ಬೆಂಗಳೂರು ಪ್ರೆಸ್‌. 


